



శ్రీరస్తు.

శ్రీగురుభ్యోనమః



జ గ న్నాట క విలాసము




అనగా

శ్రీవేచునయోగి విరచిత
శుద్ధాంధ్రవేదంబునకు సూత్రభాష్యము.

ఇది

ఆచంటపురసమాధ్యక్షుండగు
శ్రీగవరాజు సూర్యనారాయణశర్మచే
రచియింపబడి, సర్వమత సమ్మతమగునట్లు
ప్రకటింపబడుచున్నది.

Slno. 869
acc no
7483



కా కి నా డ

సి. హెచ్చి. కైలాసరావు బ్రదర్సువారి
కమలా ముద్రాక్షరశాలయందు
ముద్రింపబడియె.

1914

ప్రీతి క

లోకంబున మోక్షగ్రంథంబు లనేకంబులు జగత్ప్రసిద్ధంబు లై యున్నవి. వానిలో జగద్గురుండైన శ్రీశంకరాచార్య కృతంబులగు మహాభాష్య గ్రంథంబుల సంతంబులై యున్నను యవి సంస్కృతభాష లో నుండుటవలన ఆంధ్రభాషీయుల కుపయోగించుటలేదు. శ్రీవేమన యోగీంద్రుండను మహానుభావుండు భూలోకంబున నవతరించి బ్రహ్మ విద్యను సాధించి బ్రహ్మానంద సుఖంబును తాననుభవించి “స్వయం తీర్ణః పరాంతరయతి” యను న్యాయంబున తాను తరించి, లోకంబును తరింపజేయుటకై తన బ్రహ్మవిద్యానుభవంబులయను నూటికొకమాటయన్నట్లు మాటకొకపద్యమువంతున శిశులేనిపద్యంబులు ఆంధ్రభాషయందు రచియించి బ్రహ్మసూత్రములుగ ప్రకటించి యున్నాడు. ఇట్లు భూలోకకల్పవృక్షమువలె వెలసియున్న ఆంధ్రవేదముకు అంతరాధము గర్భీకృతమై యొకపద్యంబున కనేకభావంబులు గన్పించుటవలనను, యాపద్యంబులు బ్రహ్మవిద్యకు వరుసక్రమముగా నేర్పడకుండుటవలనను, యీగ్రంథము ముముక్షువుల కుపయుక్తము లేక వ్యర్థముగా నున్నట్లు గనుపించుటవలనను నేనీయాంధ్రవేదంబునకు సూత్రభాష్యంబు రచియించినయెడల యిదిముముక్షు జనకల్పవృక్షంబై జీవన్ముక్తి ఫలంబనాయాసముగా పొందినని నిశ్చయించి సద్గురుప్రసాదలబ్ధులైన బ్రహ్మవిద్యానుభవంబును మదీయస్వానుభవ పూర్వకముగా ప్రకటించుచున్నాడను.

యెట్లంటే నేను యిరువది సంవత్సరముల పోయంబున మోక్షగ్రంథమైన అనేకమోక్షగ్రంథంబులు చదివినను బ్రహ్మవిద్యానుభ

న రహస్యమెందువలనను తెలియబడక అత్యాతుర ముముక్షుండనై ప
 రితపించుచున్న కొంత కాలంబున కీవేమనశతకమందు . క॥ శతసంఖ్య
 పద్యములనే మతిమంతుడు పఠనసేయు మమతలుదీరుకొ . అతడును
 శాశ్వతపదమును శీతీకంఠుని కరుణవడయు సిద్ధమువేమా॥ అను నీపద్యర
 త్నంబు జ్ఞానరత్నంబుగా గనుపించిన అది జ్ఞానోపదేశముగా గ్రహిం
 చి, యమృహనుభావుని సద్గురువని నిశ్చయించి, యాగ్రంథమునందలి
 సూరుపద్యంబులను గ్రహించి యిట్లు మూడుసంవత్సరములు తదేకభ
 క్తితో పఠించుచున్న నాకు పరమగురుని యనుగ్రహంబు నాహృద్గతం
 బై యుద్భవించి యాపద్యంబులకంత రార్థంబు ప్రకటింపందొడంగిన నే
 నప్పటినుండి విదేహకైవల్యము, అనుభవదర్పణము, సతీపతిహితోపదేశ
 ము, అనునీమోక్షగ్రంథములు స్వానుభవపూర్వకంబున రచియించి
 గోకంబున ప్రకటించుచుండగా యిప్పటికేబదియారువత్సరంబులు గ
 కచిన నమృహనుభావుని కరుణాకటాక్షంబున సూరుపద్యంబుల కథకొ
 లాత్పర్యంబు లిఖింపవలెనని సంకల్పంబు జనించిన జగన్నాటక విలాస
 మను నీగ్రంథమును రచియించి స్వానుభవ గోచరమైనంతపరకు యా
 పద్యంబుల కంతరార్థంబు తేట తెనుగు మాటలతో వివరించి బ్ర
 హ్మవిద్వానుభవంబంతయు యిందుమూలముగా ప్రకటించుచుంటిం
 గావున, లోకంబున ముముక్షువులైన బుద్ధిమంతులు బ్రహ్మసూత్రంబు
 లైన యీవేమనపద్యంబులను పఠించి సూత్రభాష్యంబైన యనుభ
 వార్థమును గ్రహించిన శ్రీవేమనయోగీంద్రుడు సద్గురు రూపంబున
 బ్రసన్నుడై మోక్షసాంబ్రాజ్యంబును పొందించుచున్నాడని తా॥

ఉ పో ధా త ము

౯॥ ఈకపటనాటకంబును

యొకపటపు చదువులన్ని యింపుదలిర్పన్

యేకపటాత్ముడు జేసెనొ

యాకపటాత్మునకు మొక్కు • లిడరావేమా॥

తా॥ ఇచ్చు హేంద్రజాలిక మాయాకల్పిత బ్రహ్మాండ కటా హంబైన యీజగన్నాటకంబు, యేకపటనాటక సూత్రధారివలన వినో దింపబడుచున్నదో అట్టిసర్వేశ్వరునకు అనేక నుంగళాచరణంబులున భక్తిపూర్వకముగా సమర్పించుచున్నానని గ్రంథకర్తయభిప్రాయము.

జగన్నాటక విలాసమనగా, లోకంబున మానవులు వినోదంబు కొరకు భారతభాగవతాది పురాణకథావృత్తాంతంబులను గ్రహించి అందుల కనుగుణ్యంబైన వేషభాషలనభ్యసించి, తత్కథావృత్తాంతం బులు ప్రత్యక్ష గోచర మగునట్లు నాట్యనాటక వినోదంబులు సర్వజ నాహ్లాదంబుగ ప్రదర్శింపుచున్నారు. నాటకము వినుపించుటకు మేళ నాయకుడైన సూత్రధారి నానాలంకారమైన యొకనాటకశాలను ని ర్మించి చిత్రవిచిత్రంబులైన తెరలచే నంతరంగ బహిరంగంబులను గ ల్పించి సూత్రధారియైనతానంతరంగ స్థానంబుననుండి తత్కథావృ త్తాంబులకు తగినవేషంబుల నలంకరించి యావేషంబులను సమయోచి తంబుగ సభాస్థానంబునకు పంపించుచున్నాడు.

అవేషధారులు నాట్యరంగంబైన సభాస్థానంబున కేతెంచి తమ తమ వేషభాషల వృత్తాంతంబులు సరససల్లాపంబులతో ప్రసంగింపుచు నేనుశ్రీరాముండను నేనుసీతాదేవిని నేనుహనుమంతుడను నేనురావ ంబుడను నేనునారదుండను. అనితమతమ మాయవేషంబుల చాతుర్యం

బుటు వీరకాద్రాది రసంబు లుద్భవించునట్లు సభాశంజకంబుగా నటించు తమ వేషంబులపనితీరిన యావేషధారులు యథాక్రమంబుగ తే తచాటునకుంబోయి యామాయవేషమును విసర్జించి మరియొక మాయవేషమును ధరించి మరల బహిరంగంబున కరుదెంచుచున్నారు. కాని సూత్రధారిమాత్రము తానంతరంగంబుననేయుండి అఖిలవినోదములను గ్రహించుచున్నాడు.

అటువలెనే జగన్నాథుండైన భగవంతుండు బ్రహ్మాండకటాహంబైన యీజగన్నాటకమును గల్పించి యిందుకుతగినలోకంబులను లోకస్థులను లోకేశులను నిర్మించి నానావిధనామరూపచరమప్రతిమంబులైన మాయవేషంబులను మాయావరణంబులలోనుంచి జాగ్రత్తపంచంబైన జగన్నాటకశాలకు పంపించి నర, మృగ, పశు, పక్ష్యాది నానావిచిత్ర రూపంబుల నాడింపుచు సూత్రధారియైనతాను మాయాతీతుండై తురీయాంతరంగంబుననుండి ముక్తికాంతా విలాసంబున బ్రహ్మనందరతిక్రీడా వినోదంబు నలుపుచు అవాఙ్మాత్రన గోచరుడై వేషధారులకు తానగుపించకుండుటవలన జగత్కర్తయైన భగవంతుండు కపటనాటకసూత్రధారియనిన్ని భగవన్మాతా కల్పితులైన జగజ్జీవులు కపటనాటక వేషధారులనిన్ని ఇట్టి జీవేశ్వర మాయావిలాసము జగన్నాటక విలాసమనిన్ని చెప్పబడుచున్నది.

ఇట్టిజగన్నాటక వేషంబులలో వివేకశక్తిగల మానుష వేషంబులు స్త్రీపురుషరూపంబులు ధరించి జాగ్రత్తస్వప్న సుషుప్తి రూపంబైన మాయావరణంబులలో ప్రవేశించి జాగ్రత్తపంచంబైన నాట్యరంగంబున కేతెంచి రాజస తామసాది గుణంబులచే దేవ మానవ రాక్షస గణంబుల ననుసరించి కామ కోపాది యహంకార మమకారంబుల గు మాయావికారంబులచే పరస్పరమోహితులై జహ్వాపస్థాది విష

యభోగంబులచే న్నన్వరూప విస్మృతింజెంచి మాయాకల్పిత మలమూత్ర శరీరంబులు తమనిజరూపంబులుగా భ్రమించి, సూత్రధారియైన అంతర్యామిని న్నష్టమందైనను దలంపక న్నష్టతుల్యంబైన సంసారంబునమిత్రి అధస్థానంబు లాచార్యాధీనంబులనునట్లు తమ ఆయుర్భాగ్యంబు దారాపుత్ర సంసారంబునకు ధారాబోసి, అంత్యకాలం బాస న్నందైన తమ తమ మాయవేషంబులైన మలమూత్ర దేహంబులను నదలలేక వదలలేక తుదకు మాయజీవులు మటుమాయమగుచున్నారు.

. ఇట్లుమాయజీవులను బుట్టించి కామయంత్రంబులను గల్పించి, కర్మసూత్రంబులను బంధించి యీజగన్నాటకము నాడించుదున్న వాడు దేవుడా? దేవునిమాయయా? యని విచారించిన “ ఇంద్రజాల మిదంవిశ్వం! విష్ణుమాయాప్రకల్పితం” అన్నట్లు సర్వశక్తియైన యీశ్వరమాయ జగన్మోహనాకారమై త్రిమూర్తులను బుట్టించి సర్వలోకములును తానై ప్రకాశించుటవలన సూత్రధారియనగా లోకంబున గారడీవాడు తనమాయవిద్యవలన యింద్రజాలకుడైనట్లు నిర్వికారుడైన బ్రహ్మమును జడప్రకృతియైనమాయయును కూడినందున మాయావశీకృతుడైన భగవంతుడే జగన్నాటక సూత్రధారియని చెప్పబడుచున్నది. కాబట్టి జగన్నాటకసూత్రధారియైన భగవంతుని మహిమాతికయములను లోకంబున కల్పవృక్షమువలె వ్యాపింపజేయుటకు శ్రీవేమనయోగీంద్రుండను మహానుభావుండవలెరించి జగన్నాటక విలాసమంతయును సమర్థకముగా వివరించుచున్నాడని తాత్పర్యము.

రగడ! వేదాతీతుడు వేమననుండీ

వేమన చెప్పెను వేదమునుండీ

నేదశాస్త్రములు వాడులునుండీ

వాడులనోటను బూడిదనుండీ

వినువక చదివిన విందురునుండి
 విన్నవారు మరికందురునుండి
 కన్నవారు మరి చెప్పరునుండి
 చెప్పినయెవ్వరు నేయరునుండి
 చేసినవారే సిద్ధులు నుండి
 సిద్ధులమాట ప్రసిద్ధమునుండి
 జాతర, జాతర, జాతర నుండి
 జాతరతీతుడు వేమననుండి॥

తా! లోకంబున వేమనయోగియను బ్రహ్మవేత్త బ్రహ్మవిద్య
 పలన జీవన్ముక్తిని పొంది బ్రహ్మస్వరూపుడై ప్రకాశించుచున్నాడని
 న్ని ఆబ్రహ్మవేత్తయొక్క యీస్వానుభూతి వాక్యములు వేదసారంబై
 న బ్రహ్మసూత్రంబులనిన్ని, వేదశాస్త్రప్రసంగములన్నియును వివాద
 రూపంబులనిన్ని అట్టివాగ్దంబులచేత మృత్యుబాధ నివర్తించదనిన్ని
 బ్రహ్మసూత్రంబులైన యీవేమనపద్యంబులు భక్తితోఁపఠించిన దేవు
 నిగ్గుట్టు తెలియబడుననిన్ని అట్లుదేవునిమాయ తెలిసినవారు దేవునిచూ
 చుచుందురనిన్ని అట్లుదేవుని చూచినవారు ఆదేవరహస్యమును భక్తిహీ
 నులకు చెప్పరనిన్ని ఒక వేళదయచే చెప్పినను చెప్పినట్లు చేయరనిన్ని గు
 రువుచెప్పినట్లు చేసినవారికి దేవుడు తప్పక కనుపించుననిన్ని అట్లుదేవు
 ని దర్శించిన బ్రహ్మవేత్తల స్వానుభవము లోకంబున గ్రంథరూపము
 గా ప్రసిద్ధమై యుండుటవలన యీజగన్నాటకము అమృతవారి జాతర
 వలె వట్టి మాయబూటకమై యున్నదనిన్ని యీమాయ బూటకమగు
 జగన్నాటక మర్థమును గుర్తెరిగిన వేమనయోగి మాయాతీతుడైన
 సూత్రాచారి తానై ప్రకాశించుచున్నాడనిన్ని తాత్పర్యము.

అమృతవారి జాతరయనగా గ్రామంబున విశూచి మశూచి మొ

దత్తేన జాడ్యంబులు ప్రకోపించి నష్టము అమృతవారి జాతరయని ఒక
మట్టికుండను తెచ్చి దానిని గ్రామదేవతగా నియమించి ఆకుటమునకు
కుంకుమబొట్లు పెట్టి కొత్తకోకలుజాట్టి వేషహారణములుకట్టి ఆయమృ
తవారి ఘటమును ఆసాదివాని నెత్తినిబెట్టి బాజాభజుత్రీలతో గా
మదేవతనూరేగించునపుడు గ్రామంబున మూఢజనులందరును ఆమట్టి
కుండమృతవారిని జూచి మనగ్రామదేవతయైన యీచోలేరమ్మ గంగాన
మ్మకు చెల్లెలు ఇది మిక్కిలి సత్యముగలదేవత బహుపరాక్రమశాలి
కనుక దుష్టమరిడీదేవతయైన యాదండుమారెమ్మను మనయూరినుం
డి తరిమి తరిమి పారదోలుచున్నది. ఈమహాశక్తిమనగ్రామంబున లే
కుండిన యామహమ్మారి పెద్దబ్రహ్మరాక్షసివలె ప్రజలనుబట్టి నాశ
నము చేయుచున్నదిగాదా, మనగ్రామదేవతమూలముగా మనమందర
ము బ్రతీకియుంటిమి గనుక మనయిష్టదేవతకు మనమేమిసమర్పించిన
ను దుణుముతీరదు. అని యనేకవిధంబుల యామంటికుండమృతవారిని కొ
నియాడి కొనియాడి మహానందమిచ్చులై విలువగల కట్నంబులు కా
నుకలొనంగి అనేకంబులైన మృగంబుల నాహారంబుగా బలియిచ్చి
యా రాత్రి నాలుగుయామంబులు మహత్తరమైన ఉత్సవము చేయిం
చిన యామూఢజన మనోభీష్టదాయినియగు యామంటికుండమృతవా
రు యా రాత్రి దేవీప్రమానంబుగ మహావైభవమును పొందుచున్న
ది. ఇట్లు మహోత్సవమును పొందిన ఆయమృతవారు తెల్లవారినంతనే
యెక్కడిజనులక్కడ అమృతవారిని విడిచి పోయిన ఆసాదివాడు ఆమం
టికుండమృతవారిని తనయంటికిదెచ్చి తనభార్యనద్ద నుంచిన ఆయాసాద
మృత యామంటికుండమృతను తనచేతపట్టుకొని కట్నాలు కానుకలూడ
తీసుకుని ఆయమృతవారిని తనతూముకాలవలో పడవైచిన ఆఖరుకు
అంట్లకుండమృతవారై ఆఘోగతిని బొందుచున్నది. అటువలెనే యీజ
గన్నాటక వేషంబులైన మాయాఘటంబుల వైభవంబంతయు మంటి
కుండ మహోత్సవమువలె మొట్టమొదట అత్యంతసంతోషముగా కను

పించినదంతయు తుడకత్యంత దుఃఖరూపమై క్షణమాత్రములో నశించుచున్నది.

కాబట్టి జగన్నాటక వేషభారులైన మానవులు యీదేహేంద్రియాది పృపంచమంతయు యిందృజాలమువలె మాయాకల్పితమని గ్రహించి యీజగన్నాటక సూత్రభారీయైన భగవంతుని యీజనన్మమండే దర్శింపవలెనని సద్గురువు శిష్యునకుఁ దేసించినట్లు శ్రీ వేమన యోగి తనబ్రహ్మవిద్యానుభవమును పద్యకావ్యముగా ప్రకటించుచున్నాడని తాత్పర్యము.

ఆ. శ్రీకర శివతత్వః శీలుడౌ వేమన

ప్రాకటముగ జేయుఁ పద్యములను

లోకజనులుజదివి లోవెలిబాయరో

విశ్వదాభిరామఁ వినురవేమ॥

తా॥ లోకంబున మానవులు బ్రహ్మజ్ఞాన దురంధురుండైన శ్రీ వేమన యోగీంద్రుండు తానురచించిన బ్రహ్మజ్ఞాన రత్నంబులైన పద్యంబులను భక్తిపూర్వకముగ పఠించినయెడల మాయాకల్పిత శరీరములకు అంతర బాహ్యములందు వ్యాపించియున్న అజ్ఞానాంధకారము అత్యజ్ఞానప్రకాశముచే అంతరించుచున్నదని తాత్పర్యము.

ఆ. వేయవిధములమరఁ వేమనపద్యంబు

లభకమిచ్చువాని నరసిచూడ

చూడ చూడగల్గు చోద్యమాజ్ఞానంబు

విశ్వదాభిరామఁ వినురవేమ॥

లోకంబున మానవులు బ్రహ్మవిద్యానుభవ సూక్ష్మంబులైన యీవేమనపద్యంబులను ప్రజ్ఞానంతులై పరిశీలించిన, అనేకవిధంబులైన అంతరధాతంబులు కనుపించుననిన్ని ఆయధాంబులను విజ్ఞానవంతులై విమర్శించి చూచినకొలదిని అద్భుతమైన అత్యజ్ఞానము అత్యంతప్రకాశించుననిన్ని తాత్పర్యము.



శ్రీరస్తు.

శ్రీగురుభ్యోనమః

జగన్నాటకవిలాసము.



1. శివకవులకు నవకవులకు । శివభక్తి తత్వమునకు । చింతామణికి । శివసాయుజ్యంబునకును । శివునకు గురువునకు శరణు । జేయరవేనా । లోకంబున నవతరించిన వ్యాస వశిష్ట వాల్మీక శుక శౌనకాది ప్రాచీనకవులకున్న శంకర కాళిదాసాది నవీనకవులకున్న పరమేశ్వరభక్తికిన్ని పరబ్రహ్మతత్వమునకున్న బ్రహ్మవిద్యకున్న పరమపదమునకున్న పరమేశ్వరునకున్న పరమగురువునకున్న నమస్కరించి గ్రంథప్రారంభము చేయబడుచున్నదని తాత్పర్యము ।

2. బ్రహ్మ మొక్కటయ్యు । బహురూపులైతోచు । ప్రకృతియందుతాను । ప్రతిఫలించి । సారిదిజలఘటమున । సూర్యునిచందంబు ॥ వి । లోకంబున సూర్యబింబ మొక్కటియై అనేకజలఘటంబులయందు ప్రతిఫలించి అనేక సూర్యులుగా కనుపించుచున్నట్లు పరబ్రహ్మమైన దేవుడొక్కడే ఎర మృగ శుపత్యాది నానారూపంబులుగా తోచబడుచున్నాడని మతము । అది యెట్లగుట లక్షితు స్వయంవ్యక్తమైన అదిపరిబ్రహ్మమునందు అనాదిమాయాశక్తివలన ప్రకృతిపురుషులును, జీవేశ్వరులును, దేవతాత్ములును, దేశకాలములును, తలిదండ్రులును, సతీ పతులును, జననమరణములును, జాతిమతములును, ఇహపరములును,

ధైర్యక మధువులును, ధర్మకర్తములును, గురుశిష్యులును, జ్ఞానాజ్ఞానములును, భక్తి ముక్తులును అనునివి లోకవిషయములున్ను; మనసు, తలపు, చూపు, ఆశ, కష్టము, చదువు, సంసారము, సన్యాసము, బ్రహ్మవిద్య, తాజయోగము అనునివి దేహవిషయములున్ను; స్వర్ణమందాభరణములవలె కల్పితమై నముద్రమందు తరంగములవలె లయించుచున్నవి.

కాబట్టిలోకంబున దేహదారులైన జీవులందరున్ను పరబ్రహ్మముయొక్క ప్రతిబింబములని గ్రహించి మాయాబ్రహ్మములను భేదించి బ్రహ్మస్వరూపులై ప్రకాశించవలెనని వేదాంత సిద్ధాంతతాత్పర్యము.

3. బయలుబ్రహ్మమనుచు భ్రమనేను కలినదలు | బయలు శూన్యమైన బ్రహ్మమగును | బ్రహ్మమైన బయలు పరమాత్మలోనుండు || 1 || బయలనగా జడభూతమైన ఆకాశమనిన్ని బ్రహ్మమనగా చైతన్యస్వరూపమైన ఆత్మనిన్ని అర్థముగాని బయలు బ్రహ్మమని బ్రహ్మము బయలని అర్థముకాదు. ప్రమాణమేమంటే “ఆకాశం గగనం శూన్యం” అన్నట్లు బయలనగా ఆకాశభూతమైనదిన్ని సర్వశూన్యమైనదిన్ని “యద్వ్యక్తం తన్నక్తం” అన్నట్లు దృశ్యరూపమైనదిన్ని మిథ్యాభూతమైనదిన్ని “ఘోమా సామాయ” అన్నట్లు మాయాస్వరూపమైనదిన్ని విచారించితే లేనిదిన్ని అయినందున బయలు బ్రహ్మముగాదు, బ్రహ్మమనగా “సర్వజ్ఞానమనంతం బ్రహ్మ” అనుశ్రుతి ప్రమాణంబున, సత్యము, జ్ఞానము, అనంతము, అనందము, నిత్యము, నిర్మలము యీ లక్షణములుగలదిన్ని సత్యమనగా సర్వప్రపంచ సృష్టికిని అధిష్టానమైనదిన్ని జ్ఞానమనగా సర్వలోకవిషయములకున్ను సద్ధిష్టానమైనదిన్ని అనందమనగా సర్వవిషయానుభవములకున్ను అధిష్టానమయినదిన్ని అయినందున “ధృవబ్రహ్మద్వ్యక్తం మాయేతి” అన్నట్లు దృశ్య

ధూపమైన బయలు మాయనిన్నీ దృగూపమైన ఆత్మే బ్రహ్మమనిన్ని శ్రుతియుక్తిద్వైపాంతములచే స్పష్టమైనందున లోకంబునముముక్షువులైన మానవులు “ అకాశస్యగుణశ్శబ్దో నిశ్శబ్దో బ్రహ్మఉచ్యతే ” అన్నట్లు తానైన ఆత్మయే బ్రహ్మముగాని తానుగాని అకాశబయలు బ్రహ్మముగాదనిన్నీ, సర్వమును తెలుసుకునేది బ్రహ్మముగానితనచేతేలియబడేది బ్రహ్మముగాదనిన్నీ; స్వప్రకాశమైనది బ్రహ్మముగాని అప్రకాశమైనదిబ్రహ్మముగాదనిన్నీ; సర్వపరిపూర్ణమైనది బ్రహ్మముగాని సర్వశూన్యమైనది బ్రహ్మముగాదనిన్నీ, నిశ్చయించి ననాత్మన సహజాద్వైత సిద్ధాంతబ్రహ్మవిద్యానుభవమువలన తమనిజరూపమే బ్రహ్మస్వరూపమని గురుమూలముగా గ్రహించి జీవన్ముక్తిని పొందవలెనుగాని మాయాకల్పితదుర్బోధవలన బయలు బ్రహ్మమని, అచల పరపూర్ణానుని, నిముషములోదొరకునని భ్రమించి మృత్యువు నోట పడవలదని తాత్పర్యము.

4. బ్రహ్మమేడననుచు • పలుచూరుబలికేరు । బ్రహ్మమన్నిటం దుఃఖరగియుండు! తన్నుతానెగినఁ తానెపోబ్రహ్మంబు! వి! లోకంబున మానవులు తమశరీరమందున్న ఆత్మయే బ్రహ్మమని తెలియనేరక పరబ్రహ్మమైన దేవుడు వైకుంఠాది లోకంబుల యందెక్కడ నున్నాడోయని భ్రమించుచున్నారు గాని, యీనామరూప్రపంచము సర్వము బ్రహ్మమువలననే ప్రకాశించుచున్నదని యెరుగుటలేదు. కాబట్టి దేహధారియైన జీవుండు తన్నుతాను విచారించిన సర్వాధిష్టాన పరిపూర్ణ సచ్చిదానంద పరబ్రహ్మముతానేఅయ్యున్నాడని తాత్పర్యము.

5. పాలు పెరుగు నెయ్యిఁపాయసాన్నము వెన్న! జన్నుమీగడ్డనఁజూడ పాలె! పాలవంటికులము బ్రహ్మంబుగానో! వి! లోకంబున పాలను పదార్థముకట్టియే పెరుగుగాను వెన్నగాను నేయగాను జ

న్నగాను మీగడగాను పాయసముగాను పరిణమించి అనేకరూపములుగా నెట్లుకనుపించుచున్నదో అటువలెనే బ్రహ్మచును పదాధికమొక్కటియే దేవతలుగాను మానవులుగాను మృగములుగాను పశువులుగాను పక్షులుగాను క్రిమికీటకాదులుగాను పరిణమించి విశ్వమయమై ప్రకాశించుచున్నది. కాబట్టి లోకమున మానవులు పెరుగు నేయి మొదలైన నస్తువులను పాలయందు కల్పితములని గ్రహించినట్లు యీ స్థావరజంగమ రూపములన్నిటిని విమర్శించి సర్వము బ్రహ్మముగాగ్రహించవలెనని తాత్పర్యము.

శ్లోకము

6. ఇంద్రలోకమనగః యింద్రజాలంబనగ | యింద్రియంబులనగః నియమాయ | కలియుగమున నరులః కానక భ్రమతురు ||
 మాయయనగా యీదేహేంద్రియాది దృశ్యప్రపంచరూపమైయున్నదే గాని మరియొకచోటలేదు. అదియెట్లుంటే యింద్రియమనగా రేతస్సు అబిందువు స్త్రీగర్భముననుండి చేతనత్వమునొంది విగ్రహరూపంబున మూర్తిభవించుటయు, యావిగ్రహము మూలభావరంబున జన్మించుటయు, క్రమంబున బాల్య యవ్వన కౌమార వార్ధిక వేషంబులచే నటించుటయు, కృశించుటయు, తుదకు నశించుటయు, యిది యీశ్వర సృష్టి గను మాయయనగా లేనిప్రపంచమున్నట్లున్ను ఉన్న బ్రహ్మమునులేనట్లున్ను తోపించునని మహేంద్ర జాలమనిన్ని; ఇట్లుదృశించిన మాయాజీవుడు మాయదేహము తానని భ్రమించి మాయశబ్దములు వినుటయు మాయరూపములు గనుటయు మాయవస్తువులు తినుటయు మాయతస్తువులతో కలియుటయు మాయమనస్సులో చిక్కుటయు తుదకు

మాయజీవుడు మటుమాయమై పోవుటయు యిదియవిద్య గనుక యిది ద్రియములచే జేయబడుచున్న జీవస్వప్తి యింద్రజాలమనిన్ని చెప్పబడుచున్నది.

కాబట్టి ముముక్షువులైన మానవులు యింద్ర మహేంద్రజాల రూపంబైన జగన్మాత్రయను ఆత్మానాత్మనివేకంబున భేదించి జగద్భ్రాంతిని తొలగించుకొనవలెనని తాత్పర్యము

7. ను ప్తిజాగరములసాలపుల దానుండి | కప్పుకొన్నమాయాగానలేక | దబ్బర నిజములను తానులెన్నగ గనక గొబ్బునచేడిపోవు గుణమువేమా | అనగా లోకంబున దేహధారియైన జీవుండు అకల్పితస్వయంబ్రహ్మమైన ఆత్మతననిజరూపమనిన్ని ఆత్మశక్తియైన తన మూలప్రకృతి జాగ్రత్స్వప్నసుషుప్తిరూపంబైన తన్నావరించి తనస్వరూపమును మరిపించుచున్నదనిన్ని విమర్శించి బ్రహ్మమైన తానుసత్యము ప్రకృతియైన మాయను మిథ్యనిగ్రహించనేక మాయాకల్పిత దేహభ్రాంతిచేమృత్యుసంసారంబుమునుగుచున్నాడని తాత్పర్యము.

8. సిగ్గుయేడదాగుచీకటేడనుదాగు | నాకలేడదాగునాత్మలోన | దాగియున్న నిద్రదాగుట తెలియుడీ | 16 |

లోకంబున సూర్యప్రకాశము లేనప్పుడు కటికిచీకటి గాఢాంధకారమై కమ్మకొనుచు సూర్యప్రకాశము కలిగి నామరూపములు నశించి సూర్యుడనై మించియున్నపుడు మాయచీకటి మటుమాయ మగుచున్నది. అటువలెనే యీ దేహస్థుడైన జీవుండు తాను సూర్యునివలె స్వయంజ్యోతియై ప్రకాశించుచుండియును మాయాకల్పిత శరీరమందభిమానము ఆకలి, నిద్ర, మొదలయిన ప్రకృతి వికారములు సూర్యునియందు చీకటిదాగియున్నట్లు బ్రహ్మమైన తనయందే దాగియున్నవ

ని తెలియనేరక మాయావికారంబులు తనయందాఁపించుకొని జన్మ మృత్యుసంసార బంధముతో జీక్ష్మించున్నాడు. కాబట్టి లోకంబున మానవులు ఆకలి, నిద్ర, భయ సంగమాదులు ఆత్మయందు మాయ చేకల్పిత మగుచున్నవని గ్రహించుటయే మాయాన్తుజయించుటయని తాత్పర్యము.

9. బ్రతుకు పెల్ల మాయభవబంధములుచూయ । తెలివిమాయతన్ను దెలియమాయఁమాయ దెలియఁ పాడుచురక్షింపగలయోగి ।
 10. లోకంబున మాయచునగా అశరీరుడైనతత్త్వతానుజేహధారయై జన్మించుటయు, జీవించుటయు, చలించుటయు, కృశించుటయు, నశించుటయు, యీమొదలైన పృథ్వి వికారంబులు మాయాకల్పితంబులుగాని కేవలశృంగార బ్రాహ్మమునకు జననమరణంబులేను, జ్ఞానాజ్ఞానంబులును, బంధమోక్షంబులును, లేనందున ముముక్షుడైన జీవుండు జేహందిరియాది దృశ్యపృథ్వీపంచమే మాయాస్వరూపమని గ్రహించి తన మనోమాయను తానేడచుంచవలెనని తాత్పర్యము.

10. మొదటి తరువునందు మూడుకొమ్మలుబుట్టె । ఆకుకొనలు దీగలమరియుండెవులుపిండలన్ని । భువనమూనిండెరా । 11. అఖండ సచ్చిదానంద బ్రహ్మమనే కల్పచృక్షమునందు అనాది మూలపకృతి వలన నత్నరజస్తమాగుణంబులనే మహామూక్కులు బుట్టి అంతఃకరణంబులనే ఆకులు మొలచి చిత్తవృత్తులనే చిగులు కలిగి ఇంద్రియసమయంబులనే తీగలుతారి మనస్తథవికారములనే పుష్పములుబూచి తాగడేస్తే మేములనే కాయబుకాచి సుఖదుఃఖంబులనే పండ్లు ఫలించి చతుర్దశ లోకములను వ్యాపించి బ్రహ్మాదులను మోహింపజేయునది పరిబ్రహ్మ శక్తియైన భగవన్మాయయే గనుక ముముక్షుడైన జీవుండు మాయా

కల్పిత సంసార వృక్షమును అసంగ శస్త్రముచేత ఖండించి అకల్పితస్వయంబ్రహ్మమైన కల్పవృక్షమునాశ్రయించి విజేహృతవల్య ఫలంబైన మోక్షనుభవమునుభవించవలెననితాత్పర్యము.

11 సుఖముభానతానుమగుణుడై యుండగా ప్రకృతివెండితేసి పరముజేరింది. విధులముట్ట జేయు విధినితానరుగడు! వి! ప్రకృతిపుగుషలనగా స్వరూపంబైన బ్రహ్మమును పురుషుడనిన్ని వ్యభావంబైన బ్రహ్మ శక్తిని ప్రకృతియనిన్ని యీ స్వరూపస్వభావంబులు రెండును గలవాడు భగవంతుడనిన్ని చెప్పవలయున్నది. అటులే స్వరూపస్వభావంబులు రెండును కలిసి యుండునవిగానివిడిచియుండునవిగావు. కానందున నిర్వకారుండైన పురుషుండు అత్మశక్తితోగూడి లోకంబులను సృజించుటవలన నేనీశ్వరుండనను నర్వజ్జన్మమున్ను, దేహముతానని నటించుటవలన తనకు జననమరణ జీవభ్రాంతిన్ని సరభవించుచున్నది.

కాబట్టి దేహభానియైన జీవుండు నిర్వముక్తుండైన అత్మకు తననంకల్పశక్తివల్లనే జన్మకర్మ ప్రతిబంధము సరభవించుచున్నదని యుంరటితో సంకల్పస్వభావమును విడచి సాక్షిస్వరూపమందు సహజముగా నుండవలెననితాత్పర్యము.

12. విత్తులేనియట్టి వృక్ష మెక్కటిబుట్టె! ఫలముపువ్వుమొదలు పత్తిలేదు! స్వాదులేదుమూడ సావాటుకునులేన్ప! వి! గుహారవృక్షమిటువంటిదనగా, లోకమున యుండజాలకుడు తనగారడి విద్యవలన కనికట్టుకట్టి తనకంటిచూటు కాట్టి తనగారడినరిచిలోనున్న మూడిడితంకను కంటిచూచునట్లు బట్టి యీ కంటితోడంది మూయమూడికట్టు మూరించి యీ బట్టును పువ్వులు పూయించి యీ పువ్వులు కాఱజుకాసింది యీ కాయలు పండ్లు పండించి, యీ ఫలవృక్షము ప్రజలకు సర్వముగోచరమిందనన్ను, తనకాయకాయమూడికట్టు నిమగ

మాతృగృహతో నిర్మాతలమై యెటువలెనును మాతృగృహమన్నచో అ
టువలెనే ఆకల్పితస్వయంవ్యక్తమైన బ్రహ్మమందు అనాదిమాయవల
న ప్రకృతి పురుషసంసార వృక్షము జనించి స్వప్నములో నంకురించి
జాగ్రత్లో పరిణమించి, నుషు ప్తిలో సంతరించుచున్నది. కాబట్టి యీ
సంసారవృక్షము మాయాకల్పితముగనుక, యీవృక్షమునకు అంకుర
మైన బీజమున్ను మూలమైన జీవాహంకారమున్ను, కాఖలై నదేవేంద్రి
యాదులును, పూలు పిందెలైన, దారాపుత్రాదులును, కాయలు
పండ్లయిన నుఖదుఃఖంబులును, ఫలానుభవంబైన జన్మకర్మంబులును,
భౌతికకల్పితములై మిథ్యాభూతమైనందున జీవుని సంసారవృక్షము, బీ
జములేనిదిన్ని మొదలులేనిదిన్ని, కొమ్మలులేనిదిన్ని, ఆకులు, పువ్వు
లు, పిందెలు, కాయలు, పండ్లు, యేమియులేనిదిగనుక యీ ప్రకృతిపు
రుష సంసారవృక్షమందు బ్రహ్మమైన జీవునకు యే ఫలానుభవమున్ను
లేదని తాత్పర్యము

18. అనఘ చిత్పురుషుడొక్కడ! వినుమనస్యము లేడు తత్త్వ విధ
మిట్టిదగుగా! తననంకల్పమే బంధము! తననంకల్ప క్షయంబు తత్త్వము
వేమా! చిత్పురుషుడనగా; ఆదిపరబ్రహ్మమైన ఆత్మనిన్ని చిత్ప్రకృతి
యనగా పరబ్రహ్మశక్తియైన మాయనిన్ని, యాప్రకృతి పురుషులిరు
వును, అనాదిదంపతులనిన్ని చెప్పబడుచున్నది. నంకల్పరూపంబైన
చిత్ప్రకృతిని సాక్షిరూపంబైన చిత్పురుషుడున్ను ప్రతికరీరమునందు క
లిసియందుకుటచేతనే నేను నేనని జీవయంత్రంబులు నటించుచున్నవి.
కాబట్టి దేవాధారియైన జీవుండు చిత్పురుషుడైన తనకు తననంకల్పము
జల్లనే జీవభ్రాన్తి సంభవించుచున్నదని గ్రహించి ప్రతిబంధరూపజ్ఞ
న తననంకల్పప్రకృతిని జయించి సాక్షిమాతృకండై నిర్వికల్ప నిస్సంక
ల్ప స్థితియందుటయే నిగుణబ్రహ్మత్వమని తాత్పర్యము.

14. నకలాకారుడనంటును | నకలాత్మలయందు సర్వ సాక్షియు
దానై | నకలమున నిర్వికారుని డకలంక స్థితిని బ్రహ్మమగురా వే
మా! అనగా అఖండ సచ్చిదానంద స్వరూపుడైన పరబ్రహ్మము అ
నాది మూలప్రకృతివలన మూలీకభవించి సర మృగ పశు పక్ష్యాదిభే
దంబుల జగన్మయైడ అనంతరూపంబులతో నటించుటవలన దేహాత్మ
తిచేత సాకారుడున్ను, సర్వజీవయంత్రంబులలోను, సాక్షిమాతృత్వై
ప్రకాశించుటవలన ఆత్మాత్మకృతిచేత నిర్వికారుడున్ను తానే అయినందు
న దేహధారియైన జీవుండు దేహభావమును విడచి ఆత్మభావమును పొం
దిన అది పరబ్రహ్మము తానేయగుచున్నాడని తాత్పర్యము.

15. ఆత్మబుద్ధివలన నఖిలంబు దానయ్యె | జీవబుద్ధివలన జీవు
డయ్యె! మోహబుద్ధియము ముండర గనుగొను||వి|| అనగా ఈదేహ
స్థుడైన పురుషుండు అనాదిమూలప్రకృతియైన అవిద్యచేత తననిజరూ
పమును మరచి, దేహము తాననే నిశ్చయబుద్ధివలన అవివేకియై జీవ
భ్రాన్తిని యెఱుపొందుచున్నాడో, అటువలెనే, ఆత్మా నాత్మవివేకము
చేత, తన నిజరూపము తానెరిగి ఆత్మతాననే నిశ్చయబుద్ధివలన సర్వ
సాక్షియై ప్రకాశించుచున్నాడు. కాబట్టి దేహధారియైన జీవుండు దే
హముతాననే మోహబుద్ధిని ఆత్మతాననే నిశ్చయబుద్ధిచేత తొలగించ
వలెనని తాత్పర్యము.

శ్లోక్తి వే శ్వ రు లుక్తిః

16. ఘటముజలమునందు గగనంబు గనుపడు | ఘటముజలము
తేని గగనమేది | ఘటములోనజ్యోతి క్రమమున దెలియుడి! వి|| లో
కంబున కుండయందు జలముండినపుడు ఆజలమందు మహాకాశము ప్ర
తిబింబింపుచున్నది. యాకుండలోని జలము లేనప్పుడు యాప్రతిబింబ

మంతరించుచున్నది. అటువలెనే యీశ్వరమనే ఘటమందు జలమువలె
టి అంతఃకర్ణముంచునపుడు పరమాత్మ ప్రతిబింబించి జీవుడై భాసిం
చుచున్నాడు. ఆయంతఃకర్ణము ముకుళించిన నుపిష్టియందు ఆజీవా
హంకారమంతరించి పరమాత్మకేషించుచున్నది. కాబట్టి దేహభారి
యైనజీవుండు ప్రతిబింబాకాశమును మహాకాశముగా నెరిగినట్లు చివా
భాసజీవుని అధిష్ఠానబ్రహ్మముగా తెలియవలెనని తాత్పర్యము.

17. జీవమేడమండు భావమెక్కడనుండు ! కాపురంబుయేడ గ
దిసియుండు ! దనరుచున్న రైతిస్థలమేలధెలియతో ! వి! జీవమనగా ఆ
త్మయందు కల్పితమైన అహంకారముగనుక అది అంతఃకర్ణమందుం
డునదిన్ని, భావమనగా మనస్సుయందు కల్పితమైన యిష్టముగనుక అ
ది దేహేంద్రియముబయటందుండునదిన్ని, కాపురమనగా సంసారమందు
కల్పితమైనదిగనుక అది చారాపుత్రులయందుండునదిన్ని, అగుటవలనజీ
వుండు చారాపుత్రసంసారము జాగ్రత్లోజనించి సుషుప్తిలో లయించు
చున్న మాయను మిథ్యగానున్న మాయ కథిష్ఠానమైన ఆత్మను సత్య
ముగానున్న నిశ్చయించి అధిష్ఠానమైన ఆత్మతానుగా గ్రహింపవలెన
ని తాత్పర్యము.

18. జీవుని దెలిపిపడనుకను ! జీవుని భ్రమబాదలు నరుకు జేవు
డుదలపా ! జీవుడని వివరించిన భావంబునముక్తి బట్టబయలురవేమా !
లోకంబున జీవునకుతప నిజరూపమైన ఆత్మను తానుగా తెలిసేవరకు
జీవుడెట్టివాడోయె ధృటమందునోయని తనబుద్ధిభ్రంశుచుచు నేయుండు
ను. యదాభావము విచారించిన సర్వతీత్రులను స్వరూపముచాధరణము
లవలె బ్రహ్మమందు కల్పితమైనతమన దేహస్థులయినజీవులను సర్వా
భరణములను మనర్ష మునియెరిగినట్లు సర్వజీవులను బ్రహ్మముగా
నుతెలిగినంతాత్మము సర్వసాక్షి మేలయ్యున్నచని తాత్పర్యము.

19. నీవాడిన నేనాడుదు. నీవుండిన నేనునుండునిర్వృణ్ణుడనై. నీవు దలంచిన దలవుచు । నీవునగిన నేనునగుదు నిజముగవేమా॥ లోకంబున జీవన్ముక్తుండయిన బ్రహ్మవేత్త తనస్వానుభవజ్ఞానమును వివరించుచు న్నాడు. ఓ పరమాత్మా సచ్చిదానందస్వరూపుండవైన నీవు సర్వదేహములయందుండుటచేతనే ప్రతిబింబజీవుండనైన నేను యీదేహమందుంటున్నాను. ప్రజ్ఞానస్వరూపుండవైన నీవు దేహేంద్రియాదులనాడించుటచేతనే దేహమునేనని నటించుచున్నాడను. సర్వజ్ఞుడవైన నీవు ఆత్మయందు సంకల్పించుటచేతనే దేహమునాదియని తెలుసుకొనుచున్నాడను. ఆనందస్వరూపుండవైన నీవు ఆత్మయందు రమించుచుండుటచేతనే నేను దేహేంద్రియములతో రమించుచున్నాడను. నీవు బ్రహ్మసందానుభవముచే నంతోషించుటచేతనే నేను విషయానుభవముచేసంతోషించుచున్నాడను. కాని దేవుండవయిన నీవీదేహమందు లేకుండిన అస్తిభాతిప్రియజీవుని నామరూపములు నాస్తివభాతినప్రియములగుచున్నవి. కాబట్టి యీజగన్నాటకవిలాసము అధిష్ఠాన బ్రహ్మమైన ఆదిదేవుని విలాసముగాని ఆభాసజీవుని విలాసముకాదని తాత్పర్యము.

20. బ్రహ్మవృత్తి వైశ్యశూద్రా నరులును । బ్రహ్మవిష్ణు హరులు పశువులెన్న బ్రహ్మంబునరుగక బహురూపులైరిట్లు॥ ౪॥ లోకంబున బ్రహ్మాంద్రాది దేవతలున్ను, బ్రహ్మక్షత్రియ వైశ్య శూద్రాది మానవులున్ను, పశుపక్షి క్రిమికీటకాది జంతువులున్ను, సర్వజీవులును బ్రహ్మమయ్యులై యుండినీ, తమ నిజరూపము బ్రహ్మస్వరూపమని యెరుంగక మాయాకల్పిత నామరూప శరీరములు తామని దేహభావముచేత దేహధారులై జననమరణ జీవభ్రాంతిని పొందుచున్నారని తాత్పర్యము.

21. దేవుడనగవేరు దేశమందున్నాడె దేహితోడగూడి దేహ

మందె వాహనములనెక్కి వడిదోలుచున్నాడు॥ వి॥ దేవుడనగా, అఖండ సచ్చిదానందస్వరూపుండైన ఆదివరబ్రహ్మమే ప్రతిశరీరమునందు ప్రత్యగాత్మకై తనశక్తివల్ల యీజీవయంత్రంబుల నాడించుచున్నాడు గనుక శరీరంబను రథంబునకుయింద్రియంబులను గుఱ్ఱంబులంగట్టి మనస్సనెడు కల్లెమునుపట్టి బుద్ధియనుసారధి తోలుటంబట్టి ఆత్మయను దేవుండు రధికుడై విహరించుటవలన సాక్షీస్వరూపండైన దేవుండును, సంకల్పస్వరూపుండైన జీవుండును కలిసి ప్రతిశరీరమునందు అభిన్నులై యున్నారని తాత్పర్యము.

22. లేడులేదనినను లేదులేనేలేదు । కాడుకాడనినను కానకాడు। తోడుతోడనినను తోడనే తోడవును॥ వి॥ జగత్కర్తయైన భగవంతుండు సర్వాంతర్యామియై సర్వజీవులయందును స్వతస్సిద్ధముగానుండినను యింద్రియమనంబుల కగోచరుడగుటవలన లోకంబున నాస్తికబుద్ధిగలవాడు దేవుడు లేడని భావించిన వానికి తాను లేసీవాడుగానున్ను ఆస్తికబుద్ధికలవాడు దేవుడున్నాడని భావించినవానికి తానున్నవాడుగానున్ను, భేదబుద్ధిగలవాడు ఎవడును దేవుడుకాడని భావించినవానికి తానుగానివానిగానున్ను, అభేదబుద్ధికలవాడు సర్వము భగవంతుడని భావించినవానికి తానుతోడై సర్వవా వానివెంటనే తానున్నవాడుగానున్ను, తోచబడుచున్నాడు. కాబట్టి లోకంబున మానవులు ఆస్తికులై అభేదబుద్ధికలిగి ఆత్మస్వరూపుడైన దేవుని తమస్వరూపముగా గ్రహించవలెనని తాత్పర్యము.

23. విన్నవానికంటె కన్నవాడధికుండు। కన్నవానికంటె కలియువాడు। ఉన్నతోన్నతుడయ్యు నుర్విలోపలనుండు॥ వి॥ లోకంబున సకల జీవులలో మానవుడుత్తముడు. అట్టిమానవులలో భగవంతుని మహిమనిని సంతోషించువాడత్యుత్తముడు. అట్లుసంతోషించినవానికంటె అం

తరాత్ముని దర్శించినవాడు తత్పరముడు. అట్లు దర్శించినవానికంటె బ్రహ్మమందైక్యముచెంది జీవన్ముక్తిని పొందినవాడు సర్వోత్తముడు. కాబట్టి ముముక్షుండైన జీవుండు ఆత్మేశ్వరుండైన భగవంతుని నుండి పరోక్షముగా గ్రహించి పిమ్మట గురుసూత్రమువలన ప్రత్యక్షముగా దర్శించి అనంతరమందు స్వానుభవమువలన అపరోక్షసాత్కారమును పొందవలెనని తాత్పర్యము.

24. వ్యాతకొలదిగాని వరమిడుదైవంబు | చేతకొలదిగానివ్యాతకాదు | వ్రాతకజుకుకతఁ చేతకు తాకతఁ | 1 | లోకంబున మానవులకు స్వయంకృషిచేతనే సర్వసుఖంబులును పొందబడుచున్నవిగాని స్వయంకృషిలేనివానికేసుఖమును లభించుటలేదు. కనుక దేహధారియైన జీవుండుతా నేఫలముకొరకు యెట్టికృషిచేయునో దేవుడును తన కష్టమునకు తగినఫలమునే యిచ్చువాడుగాని ఎక్కువతక్కువలిచ్చువాడుకాదు. జీవుడైన తాను జననమరణంబులకు స్వతంత్రుడుగాకుండునని దేవుని ప్రాధికంచుటకు జీవుడు స్వతంత్రుడును జీవునిరక్షించుటకు దేవుడు స్వతంత్రుడును అగుటవలన జీవేశ్వరులకు అధికారతారతమ్యముచే కర్తృత్వముగలిగియున్నట్లు గ్రహించవలెనని తాత్పర్యము.

శిశిదేహాత్మలుఁగ

25. తనువుయెవరిసాము తనదనిపొప్పింప | ధనమదెవరిసాము దాచుకొనగ | ప్రాణమెవరిసాము బాయకుండగనిల్ప | 1 | లోకంబున మానవులు అస్తి భౌతిప్రియరూపమైన ఆత్మ తమనిజరూపమని తెలియక అన్యతజడదుఃఖాత్మకమైన దేహమే తమనిజరూపమని భ్రమించి మాయదేహమును ప్రేమించిపోషించుటయు, అందుకొరకుమాయధనమునాజించి దాచుకొనుటయు అందుకొరకు మాయప్రపంచమునా

శించి మాయప్రాణములు నిలుపుకొనుటయు యిదేమహేంద్రజాలము గనుక ముముక్షువులైన బుద్ధిమంతులు యీతను ధనప్రాణంబులు భగవన్నిర్మితములని భగవంతుని సాత్తు భగవంతున కర్పించి సర్వప్రపంచము భగవత్స్వరూపముగా గ్రహించవలెనని తాత్పర్యము.

26. ఈతనువునందుజూచిన । ఏతనువుల కింతెయనుచు । నరిగి యుదన్నుం । జూతురుగా లోజూపున । నాతురమున తపసులెల్లఁగమర గవేమా । లోకంబున తపసులనగా మోక్షముకొరకై పరితపించుచున్న పుణ్యాత్ములు అట్టితపోనిష్ఠులు తమదేహము సచ్చిదానందవిగ్రహమని న్నీ తమఆత్మ సచ్చిదానంద విగ్రహుడనిన్ని విచారించి సర్వనామరూప విగ్రహములలోను సచ్చిదానంద విగ్రహుడైన పరమార్తయందు టచేతనే సర్వరూపములును అస్తిభాతిప్రియరూపములగుచున్ననని గ్రహించి, తమదేహములోనున్న సచ్చిదానందబ్రహ్మమును అంతలక్ష్యముచేతగాని దర్శింపరాదని నిశ్చయించి సుషుమ్నాంతఃపురంబున లక్ష్యమొంది తమ్ము తాము దర్శించి తన్మయత్వమును బొందుచుందురని తాత్పర్యము.

27. తోలుగుళ్ళలోన దొడ్డదేవుడుండ । రాతిగుళ్ళలోన రాశి బోయ । రాళ్ళుదేవుండైతే రాసులుమ్రొంగవా । వి । లోకంబున శిలావిగ్రహములైన దేవతలు బుద్ధికల్పితములున్న సచ్చిదానందవిగ్రహుడైన ఆత్మ స్వయంవ్యక్తమున్ను ఆయినందున భగవదర్పణమైన పదార్థములన్నియును సచ్చిదానందవిగ్రహుడైన ఆత్మారాముడే అనుభవించుచున్నాడుగాని ఆచేతనములగు శిలావిగ్రహములేమియును, అనుభవించుటలేదు.

కాబట్టి వివేకులైన మానవులు ఆకల్పితస్వయంవ్యక్తమైన ఆ

తే శ్వరుడే తమదేహమునందు నేను నేనని జీవరూపంబున ప్రకాశించుచున్నాడని నిశ్చయించి అస్తిభాతిప్రియరూపములయిన అఖిలవస్తువులను సచ్చిదానందబ్రహ్మమైన ఆత్మేశ్వరునకు అస్తిభాతి ప్రియరూపకముగా అర్పించుటయే నిజమైన భగవదర్పణముని తాత్పర్యము.

28. ఇంద్రియములచేత నెగ్గొందుచుండెడు వెర్రిమనుజుడేల వెదుకుశివుని ఇంద్రియములురోసి యీశునిజూడరా! వి! ఇంద్రియములనగా ఇంద్రిజాలమువలె మాయాస్వరూపములై లేనిప్రపంచమున్నట్లు తోపించి బ్రహ్మమైన ఆత్మను భ్రమింపజేయునవి. అదెట్లుంటే లోకంబున శ్రవణేంద్రియవిషయమువలన వర్పము పాములవానిచే జిక్కిభంగపడుచున్నది. త్వగింద్రియవిషయమువలన యేనుగు మావటివానిచే చిక్కుపడుచున్నది. చక్షురింద్రియవిషయమువలన మిడతలగ్నిలో పడిహరిమగుచున్నది. జంషేంద్రియవిషయమువలన చేపగేలమునచిక్కిమృతమగుచున్నది. ఘ్రాణేంద్రియవిషయమువలన తుమ్మెద తావిలోమునిగి నశించుచున్నది. ఇట్లొక్కొక్క యింద్రియముచేత నొక్కొక్క ప్రాణిహతమగుచుండగా దశేంద్రియములలో జిక్కుకొన్న ఆత్మమృత్యువునెట్లుదాటగలుగును. మహాశూరుడయినను మృత్యువుచేచిక్కకమానదు. కావున ముముక్షువైనవాడు యింద్రియాణిజయశ్శూరః అనున్వాయంబున యింద్రియముల నిగ్రహించి ధర్మచరతిపండితః అనున్వాయంబున పరమధర్మమైన బ్రహ్మచిష్ట నభ్యసించి పరమేశ్వరుని దర్శించవలెనని తాత్పర్యము.

29. ఆత్మదేహమందు నతిసూక్ష్మముగఁబడి దేహమాత్మయందు లేటపరచు విధముకన్న పరశు వేదియులేదురా! వి! లోకంబున జీవులకు దేహమేతానని తెలియబడుచుండునుగాని ఆత్మతానని తెలియబ

చుటలేదు. ఒకవేళకొందరికి ఆత్మతానని తెలియబడినను ఆత్మకనుపించుటలేదు. ఆత్మనుదర్శించినపుడుగాని జీవభ్రాంతిసంపదము. బ్రహ్మాదులకైనను ఆత్మనుదర్శించుటకలవిగాదు. ఆత్మనందర్శనముకొరకే బ్రహ్మవిద్యయేర్పడియున్నది. సాధనసంపన్నులుగాని బ్రహ్మవిద్యకు పాత్రులుగాను బ్రహ్మవిద్యవలనగాని ఆత్మసాక్షాత్కారము కలుగనేరదు. సద్గురుకుటాక్షములేక బ్రహ్మవిద్యవట్టువడదు. పరశువేదిసోకిన యినుము బంగారమైనట్లు బ్రహ్మజ్ఞానము సోకిన జీవుడు బ్రహ్మమేయగుచున్నాడు.

కావున దేహధారులైన జీవులు సాధనసంపన్నులై సద్గురువుల సేవించి ఆత్మబోధాంజనమునుగ్రహించి, అవాఙ్మాననగోచరమైన ఆత్మనుదర్శించి, దేహభావమును తొలగించుకొనుటయే పరశువేదిని సంపాదించుటయని తాత్పర్యము.

కి. మహిని దధినిఘృతము మానులందనలంబు| సౌరుసుమములందు సౌరభంబు| తిలలతైలమట్లు తేజరిల్లు చిదాత్మవి| లోకంబున పెరుగుయందు నెయ్యిన్ని, కట్టెలయందగ్నిన్ని, పువ్వులయందు తావిన్ని నువ్వులయందు నూనెయున్ను, అంతర్భూతమైయెల్లు మరుగుపడియుండు నో, అటువలెనే, అఖండసచ్చిదానంద బ్రహ్మమైన ఆత్మ, ప్రతిశరీరమునందుండి జడంబులైన యింద్రియంబులతోగూడి, నేత్రముకు నేత్రమై, చూచుచు, శోత్రముకు శోత్రమై వినుచు, గ్రాత్రముకు గ్రాత్రమై కదలుచు, వాక్కుకు వాక్త్రైవలుకుచు, మనస్సుకు మనపై, సర్వమునుతాను గ్రహించుచు, తన్నుతానరుగక తానుగాని దేహము తానని భ్రమించుచున్నాడు.

కాబట్టి దేహధారియైన తాను, పెరుగు తరచి నేయితీసినట్లున్ను కట్టెలను మధించి అగ్నిని, పుట్టించినట్లున్ను, నువ్వులను పిండి నూనెతీసినట్లున్ను, పువ్వులనుండి తావిని గ్రహించినట్లున్ను, తనదేహేంద్రియప్రా

కాంతశరణంబులను విచారజ్ఞానముచే మధించి సర్వాధిష్ఠాన పరిపూర్ణ సచ్చిదానంద బ్రహ్మమును తానుగాగ్రహించవలెనని తాత్పర్యము.

31. తనదులోనియాత్మ 'తా నెరుగదలచెగా తనువుగుడినిజేసి తన్నునిలిపి లోకబుద్ధివిడచి లోచూపుజూడరా. వి. లోకంబున మానవుడత్యాసక్తచిత్తుడై యాత్మసందర్శనముకొరకు పరితపించుచున్నయెడల అట్టివాడు తనదేహమును దేవాలయముగాను, తనఆత్మను దేవునిగాను, నిశ్చయించి, నేను జీవుండను పురుషుండను, బ్రహ్మణుండను, పండితుండను, ధనవంతుండను, అనుసర్వజ్ఞత్వమున్ను, నేనుశూద్రుండను, మూఢుండను దరిదుర్గుండను నీచుండను, అనుకించజ్ఞత్వమున్ను, మొదలైన లోకవాసలను విడచి నేను స్వయంభువును, స్వప్రకాశుడను, నిత్యుడను, నిరంజనుడను, అశల్పితుడను అశరీరుండను అనిభావించి, నిరంతర నిధిద్యాసనముచే తనబ్రహ్మస్వరూపమును తనదేహములోనే చూచుకొనవలెనని తాత్పర్యము.

శ్లోకదేశకాలములు

32. దేశదేశములను గాసిలితిరిగి న | నాత్మయందుభ్యాసముంటుకొనునా కాసులకును దిరుగ గలుగునామోక్షంబు || వి. దేశమున మానవులు, యేబ్రహ్మాప్రదేశముబ్రహ్మాద్రిదేవతల శాఖాత్వముచేత జన్మమృత్యురహిత శాశ్వత సుఖప్రదేశమై భాసించుచున్నది. అట్టివల్యసుఖప్రదేశము తమస్వదేశమని యెరుంగక మాయాత్మిత హారాను ప్రదేశంబును తమస్వదేశంబనుకొని, పట్టాపర్వతారణ్యప్రదేశంబుల చరించుటవలన చిత్తచాంచల్యము గలుగుటయేగాని, స్వస్వరూపమందు భ్యాసనిష్ఠకలుగ నేరదు.

కనుక ముముక్షువులైన నిరక్తులు, దేశకాలవస్తువులన్నియును

మా యాకల్పితంబులని నిశేధించి, అకల్పితస్వయంవ్యక్తమైన ఆత్మోపదేశమే తమస్వదేశముగా ధరించి, పరమయేకాంతకై వల్య శుభావేశంబునొందవలెనని తాత్పర్యము.

33. ఎంతభూమిదిరిగి యేపాట్లుబడుచున్న అంటనీకప్రాప్తి వెంటదరుగు భూమిక్రొత్తలైన భోగంబుక్రొత్తలా వి లోకంబున మానవుడు తానెన్నిదేశములుతిరిగి, యెంతకష్టించినను, ప్రాప్తప్రాప్తములు తనవెంటనే యుండుటవలన తానిచ్చయించిన యథాంబులుతనప్రాప్తానుసారముకొలదియేతనకులభించునవిగాని, అధికములభించనేరవు. కావున దేశములు క్రొత్తవైనను, దేహములుక్రొత్తవైనను తాననుభవించెడి విషయభోగంబులగున భోగంబులగుచున్నవిగాని దివ్యభోగంబులుగా నందున బుద్ధిమంతుడైనవాడీజనమ్రసాఫల్యంబైన దివ్యభోగంబున కీజనమ్రమందేమిత్పించి, యీజనమ్రయందే నిత్యసుఖంబనుభవించవలెనని తాత్పర్యము.

34. కాలముతనకిక చాలాకాలము గలదంచునున్న కాలమునందు మాకు కూలును తనుతాడెలియక కూలెనుతోలిచామునందు గొబ్బువేమా! దేహభారియైన జీవులకు తానుత్తమమానవజనమ్రమిత్తిన యుక్తకాలమందు దినవారపక్షమాసాబ్దయుగకల్పాంత దివారాత్మరూపంబైన కాలంబును మాయాకల్పిత మహేంద్రజాలంబని యెరుగక మాయాకల్పిత మలమూలదేహముతానని భ్రమించి తనకు జీవితకాలము నూరేండ్లవరకు కలిగియున్నదని నిశ్చయించి జీవితకాలమందు జీవునిగుట్టుతెలియక వెనుకటి పశుపక్ష్యాది జన్మములనలెనే యవివేకియై యథోగతనిబొందుచున్నాడని తాత్పర్యము.

శ్లోకైర్లదండులుక్తి

35. తల్లిదండ్రుధనుచు తత్వంబునెరుగరు | యోనిలింగములను

నుద్భవించి విష్ణువరదతల్లి వెలయుదుగదా! వి తల్లిదండ్రుల నగా అనాదిదంపతులైన ప్రకృతిపురుషులని యంతరార్థము అదెట్లంటే పరబ్రహ్మ శక్తియైన మూలప్రకృతి తేత్రవంతమై స్త్రీరూపమున్న పరబ్రహ్మమైన దేవుడు బీజవంతమై పురుషరూపమున్న, భరించి, సతీపత్నులై కీడించిన, యాప్రకృతిపురుషులు మరల స్త్రీపురుషులై జన్మించి, స్త్రీపురుషులు మరల తల్లిదండ్రులై ఆతల్లిదండ్రులు మరల సతీపత్నులై, ఇట్లనేకులైన తల్లిదండ్రులు సతీపత్నులై జన్మించి గతించుచున్నను అసలు ప్రకృతి పురుషులు మాత్రము సశింపక ఏకోత్తర వృద్ధిగా పరిణమించుటవలన తేత్రవంతమైన మన తల్లి విష్ణుఅంశమనిన్ని, బీజవంతమైన మనతండ్రి యీశ్వరాంశమనిన్ని, ప్రకృతి పురుషాంశమైన యాజగత్తు శివశక్త్యాత్మకమనిన్ని, తత్వజ్ఞులు తెలిసికొన్నరు. కాబట్టి లోకంబున మానవులు తమ తల్లిని విష్ణురూపమనిన్ని, తండ్రిని శివస్వరూపమనిన్ని, భావించి, తల్లిదండ్రులకంటే ప్రత్యక్షుడైనవము లేడని నిశ్చయించి తల్లిదండ్రులను దైవభావముతో ప్రేమించి భక్తివిశ్వాసములతో పూజించ వలెననితాత్పర్యము.

36. పృథివికుదకమేగె పృథివివై మొలకెత్తె! మొలకపృథివికే 'గె మొగుడె నుతుచు | ధరనుజీవులకెల్ల తల్లియే పెండ్లాము వి! లోకంబున భూమియందు జలము వర్షించిన బీజము లంకురించి వృక్షములగుచున్నవి. యావృక్షములందు బీజములుదృఢించి మరల భూమి యందేలంకురించుచున్నవి. అటువలెనే లోకంబున జీవులకు ప్రకృత్యంశమైన తేత్రమందు పురుషవీర్యము వర్షించిన అది పురుషరూపమై జన్మించి యాపురుషవీర్యము మరల స్త్రీయందే ప్రవేశించుటవలన అనాదిదంపతులైన ప్రకృతి పురుషులలో ఆదిపురుషుడే తండ్రియై యాతండ్రియే భర్తయై యాభర్తయే పుత్రుడగుచున్నాడని. అది స్త్రీరూపమై జ

న్మించి యాత్మేభ్రీము మరల పురుషవీరమును సాత్రీయగుటవలన ఆ నాదినుకాలపక్వతియే తల్లియై యాతల్లియేభార్యయై యాభార్యయే కూతురగుచున్నదనిన్ని తాత్పర్యము.

87. అమ్మనుమ్మి యాలనగా అమ్మనగానాలుసుమ్మి యాయి ద్దరికిన్ | యిమ్మహిలో పరమాత్ముని నెమ్మదిలో దెలియునాడు సే ర్పరివేమా | లోకంబున ఒక్కస్త్రీయే భర్తకు భార్యగాను, పుత్రునకు తల్లిగాను రెండువిధములై యెట్లు వ్యవహరింపబడుచున్నదో అటువలె నే ఒక్కడైనపరమాత్మ జీవుడని దేవుడని రెండువిధములవ్యవహరింపబ డుచున్నాడు.

కాబట్టి ముముక్షుండైనవాడతిసేర్పరియై జీవుండైన తానుదేవు డైన బ్రహ్మముకంటె వేరుకాదని గ్రహించుటయే జీవన్ముక్తియని తాత్పర్యము.

సతీపతులు.

88. పతియొప్పిన సతియొప్పును | పతిసతులొకటైన పరమపావ నమందున్ | సతిపతివ్యా కుమమోక్షం బతులితపరమాత్మ కై కన్యను గురా వేమా | లోకంబున సతీపతులకు యేకత్వభిన్నత్వంబులు రెండు ను కలిగియున్నట్లు జీవాత్మపరమాత్మలకు యేకత్వభిన్నత్వంబులు కల వని యర్థము. అదెట్లంటే సతీపతులు తమగృహకృత్యమం దెవరిపనులు వారేచేసికొని యెవరిసుఖదుఃఖములు వారే అనుభవించుటవలన సతీప తులకు సంసారమందు భిన్నత్వమున్ను, సంభోగమందు సతీపతులు సర్వ వ్యాపారంబులు చాలించి, సంకల్పవికల్పంబులు వర్జించి ఆనోవ్యగా ధాలిభగన చుంబనాడులచే విషయానంద పరవశులై దేహప్రపంచము లు మరచి తన్మయత్వము జెందుటవలన సంభోగమందు యేకత్వము న్ను యెట్లుసమాజమైయున్న పూ అట్లే జగన్నాటకమందు దేవుడు సూ

త్రేధారయై నడిపించుటయు పుడు వేపధారయై సటిచుటయు స్వభావ మైనందున జీవబ్రహ్మలకు వ్యవహారమందు భిన్నత్వమున్ను పరమార్థ మందు యేకత్వమనగా. దేహధారయైన పురుషుండుఆత్మపత్నియగు త నమూలప్రకృతిని ముందు వశపరచుకొని, దేహమేమృత్యువని వింక్తి భావమున్ను, ఆత్మయే నిత్యమని భక్తిభావమున్ను, జ్ఞానమేముక్తియని యుక్తిభావమున్ను, సంగ్రహించి సచ్చిదానంద ప్రకృతియైన తన ము క్తికాంతతోగూడి అన్యోన్యగాఢాలింగనంబున బ్రహ్మకారాకారత పృ త్తితో రమించుచు, ఆత్మరతి, ఆత్మకీడా ఆత్మరిఘనంబులచే ముక్తి కాంతాసంభోగంబువలన తన్మయుండై తనువుమరచి తానుతానై యుండునదే జీవబ్రహ్మైక్యాను భవమని తాత్పర్యము.

39. పాలితిదావపహ్ని పురుషుడాజ్యఘటంబు కదసి యుండరా దు కదిసెనేని । బ్రహ్మయైన కూతు బట్టకమానడు ॥వి॥ లోకంబున జీ వులకు స్త్రీయత్వముగ్నివంటిదిన్ని, పురుషత్వము నేతివంటిదిన్ని, అగుట వలన అగ్నిపాడచూపిన మాత్రమున నేయిక్కరిపోవునట్లు పురుషుడెంత నిరోధిహియైనను స్త్రీరూపము పాడచూచిన కామానలముచేత హృద యము కరిగిఅస్కలితుండైనను మనస్కలితము నొందక మానడు. కా వున ముముక్షుండు లోకంబున స్త్రీరూపమే పురుషునకు మృత్యురూ పమని గ్రహించి స్వప్నమండైనను స్త్రీరూపమును స్మరించకూడదని తాత్పర్యము.

40. తులగింజయోనె కేగెడుజనములు । కంచముకడపిల్లి గాచి నట్లు పంచబాణుని యింటి బానిసెకొడుకులు ॥వి॥ లోకంబున కాంతా కనకంబులు రెండును రెండుయంత్రంబులై సంసారచక్రంబును ద్రిప్పు చున్నవి. అందు మొదటికామినీ యంత్రంబు చేతన రూపంబై అయి స్కాంత చందంబున పురుషాకారంబుల నాకర్షించుటవలన మానవులు

పురుషసింహము లైనను గ్రామసింహములవలె తమ పాండిత్యపరాక్రమంబులు పెదటగలిపి మనస్కథగృహంబునకు బానిసలై యోనిచ్చారంబున కెదురుచూచుడు తుదకు యమద్వారంబునకు పాల్పడుచుండురు. కాబట్టి ముముక్షువులైన బుద్ధిమంతులు “స్త్రియంత్యక్తాజగత్స్యక్త్యా జగత్స్యక్త్యా సుఖభవా” అనున్యాయంబున యమద్వారంబైన కామినీ యంత్రంబు నింతటితో వర్జించిన జగద్భాన్తి నివర్తించును. అట్లుజగద్భాన్తి నపించిన జీవుండు స్వయంబ్రహ్మముతానై స్వస్వరూపమును బొందుచున్నాడని తాత్పర్యము.

జననమరణములు,

41. జనన మరణములకు సరిస్వతంత్రుడు గాడు మొదటకర్తగా యీ తుదనుగాడు. నడుమకర్తననుట నగుబాట్లుగాదురా విశ్వ! దేహాధారియైన జీవుండు జననమరణంబులు దేహధర్మంబులనిన్ని యుత్పిపాసలు ప్రాణధర్మంబులనిన్ని, సుఖదుఃఖంబులు మనోధర్మంబులనిన్ని, కర్మ్యుత్పత్తి భోక్తుత్వంబులు ప్రకృతిధర్మంబులనిన్ని సాక్షిత్వి పూర్ణత్వంబులు ఆత్మధర్మంబులనిన్ని, తెలియనేరక ప్రకృతివికారంబులైన స్వతంత్రకర్తవ్యంబులు సాక్షియైన తనయందారోపించుకొని అకర్తయైన ఆత్మకర్తయై కర్మబంధమున కట్టుబడుచున్నాడు. కాబట్టి జీవుడైనతానుస్వయంబ్రహ్మమై సముద్రమవలె పరిపూర్ణుండును, పరవ్రతమువలె నిశ్చలుండును, సూర్యునివలె స్వప్రకాశుండునునై యెప్పుడును యేకరీతి నేయున్నాడని వివేకమనంబునగ్రహించి, సర్వసాక్షిత్వంబున పరిపూర్ణ శిద్ధిమొందవలెననితాత్పర్యము!

జాతిమతములు

42. మాలవాడైనను మరియుత్సాహిదను! మనసునిల్పేనేనిమాలగాడు! మనసునిల్పకున్న మహిమిదమాలడు! ఏ! లోకంబున మన

పులలో బ్రహ్మక్షత్రియ వైశ్య శూద్ర చండాల జాతులు గుణస్వభావ తారతమ్యములచే నృప్తియందేర్పడియున్నవి గాని నడుమ వచ్చునవిగా పు. అందుకు నిదర్శనముగ సర్పములందు బ్రహ్మజాతి సర్పమని మణులయందు బ్రహ్మజాతిరత్నమని, క్షత్రియజాతిరత్నమని, వైశ్యజాతిరత్నమని, సంకరజాతిరత్నమని, ఉత్తమమధ్యమాధమ లక్షణములచే జాతి బేధంబులేర్పడియుండుట లోకప్రసిద్ధమేలయు యున్నది. కాబట్టి లోకంబున ఉత్తమజన్మమెత్తిన మానవుడేజాతివాడైనను ఆత్మానాతత్వవివేకముచేత పరబ్రహ్మమైన ఆత్మయే యిట్లుమూర్తీభవించి జీవదూపంబున ప్రతిశరీరమునందు ప్రత్యక్షమై యున్నాడని గ్రహించి పరబ్రహ్మమైన భగవంతునియందు తన చిత్తమునర్పించి భక్తిప్రపత్తులతో భజించువాడుత్తమజాతివాడనిన్ని అట్లు ఆత్మవిచారణలేక భగవద్భక్తి నలువక పామరుడై పవనంబు వాడగ్రజాతుడైనను అధమజాతుడని తాత్పర్యము.

48. మతములెన్నియైన మాయచిక్కులెగాని ! ఆత్మచిక్కుదెలియ నలవిగాదు! ఆత్మచిక్కుదెలుపునాతడే సద్గురుడు! 51. లోకంబున మానవులకు వర్ణాశ్రమ మతాచారము లెన్ని గలిగియున్నను దేవునిగుట్టును జీవునిమట్టును రెండును సమర్థకముగా నెరిగించి జీవుని ముక్తిని బొందించునది వివేకమతమున్ను, దేవునిగుట్టును జీవునిమట్టును మర్రముదెలుపక మాయాకల్పిత మతపంకంబులలో ముంచునది అవివేకమతమున్ను అయినందున ముముక్షువులైన మానవులు తామేమతస్థులైనను వివేకమతము నవలంబించి సద్గురువును నేవించి మాయాతీతుడైన వరనూత్ముని దర్శించి మాయచిక్కును విడిపించుకొనన లెనని తాత్పర్యము,

ఇహ పరములు.

44. ఇహమునందు బాధలెన్నైన బడవచ్చు । యెమునిబాధలే
క నడరవలెను । పరులబాధలేక బ్రతుకుడినరులార ॥వి॥ లోకంబున జీ
వులకు దరిద్రముచేత శూన్యబాధయును దుష్టజంతువులచేత దేహబాధ
యును చాళాపుత్రాదులచే ఈతిబాధయును సంభవించుట సహజము
గనుక పరులవలన తమకెట్టిబాధలు సంభవించినను సహించుకొని తా
ము పరులను బాధింపక బ్రతుక నేర్చిన వారికి యెమునివలన యేబాధ
యును కలుగనేరదు. అట్లుగాక తమజీవనము కొరకు యేజీవుని తా
ము యెట్టిబాధనొందింతురో అదేప్రకారము ఆజీవహింస తమ్ములను
బాధింపకమానదు. కాబట్టి బుద్ధిమంతులైన మానవులు అహింసా ప
రమోధర్మకి అను న్యాయము ననుసరించి జీవహింసచేయక జీవించుట
యే పరమధర్మమని గ్రహించి పాపభీతితో ప్రవర్తించవలెనని తా॥

45. పరముపరమటంచు పరమేడనోయంచు । పాట్లుపడుదురెం
తొ పరముకొరకు ఇహమునందు పరము నెనగుటగానరు ॥వి॥ లోకం
బున మానవులు యిహపరములనగా మాయాకల్పితములని యెరుంగ
క భూలోకము యిహమనిన్ని స్వర్గాదిలోకములు పరమనిన్ని భ్రమించు
చుందురు. యథార్థము విచారించిన స్వర్గమర్త్యవైకుంఠాది లోకముల
న్నియును పరబ్రహ్మమైన తనయందే కల్పితమై తనకు దృశ్యములగు
చున్నవి. కాబట్టి వివేకులైన బుద్ధిమంతులు పరబ్రహ్మమైన తనకంటె అ
ధికమైన వస్తువున్న బ్రహ్మనందముకంటె పరమైన సుఖమున్ను తన
యందుతప్ప యేలోకమందును లేదని నిశ్చయించి ఇహపరముల రెంటి
కిని తానే అధిష్ఠానమని గ్రహించి యిహపరలోక భ్రాంతి నింతటితో
నివరించుకొనవలెనని తా॥

46. ఎరుకకన్న నుఖము ఏలోకమునలేదు । ఎరుక నెరుక నెవరి కెరుక లేదు యెరుక సాటి యెరుక యెరుకయేతత్వంబు ॥వి॥ ఎరుకనగా పరమాత్మని, పరబ్రహ్మను, ప్రజ్ఞానముని, ప్రత్యగాత్మని, తెలివని, జ్ఞ ప్తియని, జీవుడని, దేవుడని, పర్యాయనామంబులతో వ్యవహరింపబడు చున్నది. స్వర్గ, మర్త్య వైకుంఠాది సర్వలోకములను ఎరుకచేతనే పృ కాశింపబడుచున్నది. దేవ మానవ తిర్యగాది సర్వజీవులును ఎరుకచేత నే నటించుచున్నారు. గాని యెరుకయే బ్రహ్మను యేజీవుడును యెరు గుటలేదు. కాబట్టి లోకంబున మానవులు ప్రజ్ఞానబ్రహ్మమే తమ నిజ రూపమని గ్రహించిన ఆయెరుకయే సర్వసాక్షియై సర్వలోకములయం దు సముద్రమువలెనిండి తానేలచలపరిపూర్ణమై తానుతానై ప్రకాశిం చుచున్నదని తా!

47. ఇంతకాలముండి యెరుకమాలినజీవి చచ్చిపుట్టుచుండు న హజమనుచు । యెరుక మరచుచోటు నెరుగునాబ్రహ్మంబు ॥వి॥ లోకం బున జీవుండు యెన్నికోట్లజన్మము లెత్తినను యెంతకాలము జీవించినను తన్నుతానెరుగక జననమరణములు తన స్వభావములే యనుకొని మాయదేహమునే మరిగి మాయలోకమునేతిరిగి మాయసంసారమునే ము నుగుచున్నాడు గాని మహామాయ యైన తనసంకల్పశక్తి యేపరబ్ర హ్మమునందు, జనించి, లయించుచున్నదో యామోక్షస్థానమును తా నెరుగుటలేదు. కాబట్టి ముముక్షుండైనజీవుండు జగద్రూపమై పరిణ మించిన తన సంకల్పశక్తి యిడాపింగళనాడులవెంట బహిర్గతమై వ్యా పించి అంతర్మూలమై సుషుమ్న నాడియందు లయించుచున్న మర్మము ను గురుమూలముగా గ్రహించి సర్వసాక్షియైన తురీయస్థానమును పొం దవలెనని తా!

48. ఎరుగక బుట్టును తనువులు మురికిని మునిగున్న తనువు

మోసుటగాదా యెరుకగలతనువు నొందిన మరియును జన్మించుటెట్లు
 మహిలోవేమా! లోకంబున మానవుడు దేహభావముచేత దేహరూ
 పుడై మలమూత్ర దేహమునే మోయుచు, మలమూత్ర దేహముకే
 మురియుచు, మలమూత్రదేహమునే కోరుచుండుటవలన మరల మల
 మూత్రదేహమే సంభవించుచున్నది. కాబట్టి దేహధారి యైన జీవుం
 డు తన నిజరూపము అకల్మిత స్వయంబ్రహ్మ స్వరూపమని గ్రహించి
 బ్రహ్మభావముచే ప్రవర్తించుచున్న యడల నిరుపాధిక పరబ్రహ్మమై
 న దేహికి మాయాకల్పిత శరీరము మరి సంభవించదని తా!

49. మేఘమడ్డమైన మిహిరుని జెరుచును । చిత్తమడ్డమైన స్థిర
 ముజెరుచు! మరుపు లడ్డమైన మరిముక్తి జెరుచురా ।వి। లోకంబున
 స్వయంప్రకాశమానంబగు సూర్యబింబమును జడభూతంబయిన మేఘం
 బావరించి స్వరూపమును మరుగుపరుచుచున్నట్లు ప్రజ్ఞాన సూర్యుం
 డైన పరమాత్మను అజ్ఞానప్రకృతియైన మాయావరించి ప్రవృత్తి ని
 వృత్తిరూపంబున ప్రతిబంధమును కలుగజేయుచున్నది, అది యెట్లంటె
 నిర్వికల్ప నిస్సంకల్పుడైన ఆత్మకు సంకల్ప వికల్పంబులు కలిగించి, అ
 వస్థారహితుండైన ఆత్మకు జాగ్రన్నిద్రలు కల్పించి, నిర్వికారుండైన ఆ
 త్మకు కామవికారంబులు వుట్టించి, నిత్యముక్తుండైన ఆత్మను మృత్యు
 భయము నొందించునది ప్రవృత్తిన్ని; కేవలప్రజ్ఞాన స్వరూపమైన బ్ర
 హ్మమును సుషుప్తి రూపంబున నావరించి స్వరూప విస్మృతి గలిగించి జ
 డత్వమును పొందించునది నివృత్తిన్ని యైనందున, ముముక్షుండైన జీవుం
 డు అఖండవ్యక్తియైన ఆత్మకు ఆవరణ విక్షేపములచే తెరపుమరపులు
 సంభవించుచున్నవని గ్రహించి శుద్ధమైన యెరుకయే బ్రహ్మమని ని
 శ్చయించి యీతెరపు మరుపుల రెంటిని త్యజించి ప్రజ్ఞామాత్రుడై
 ప్రకాశించవలెనని తాత్పర్యము

50. మతముదారి మరుచు మఘరాధరము జూచి మగువరూ
పుజూచి మనసుమరచు । యోనిజూచినర్వయోగముల్ మరచురా ॥వి॥
లోకంబున మానవుడు భగవన్మాయ స్త్రీరూపమై భ్రమింపజేయుచు
న్నదని తెలియక కామినీరూపమును కన్నుల జూచిన మాత్రమున త
న తత్వజ్ఞానమును మరచి, మనోధైర్యమును విడచుచున్నాడు. అధో
ప్రేము లగిలినంతనే ఆశ్రమధర్మములను మరచి కులగోత్రమును విడ
చుచున్నాడు. మన్మథగృహము జూచినంతనే మతిభ్రష్టుడై బ్రహ్మనిష్ఠ
ను మరచుచున్నాడు. కాబట్టి బుద్ధిమంతుడైన మానవుడు తన మూల
పృథ్వియే కామినీరూపమై తన్నుభ్రమింపజేయుచున్నదని వివేకమనం
బున విమర్శించి, తనుసంగమమే తనకుమృత్యురూపమనిన్ని; హృదయ
సంగమమే తనకుముక్తిస్వరూపమనిన్ని గ్రహించి, దేహముతాననే మర
చునుదేవుడుతాననే యెరుక చేతతోలగించి, తనసచ్చిదానంద స్వరూప
మైన ముక్తికాంతతోరమించుటయే హృదయసంగమమనితాత్పర్యము.

ధర్మకర్మములు

51. పరుల కుపకరింప సావక్షయంబగు పరుల కుపకరింప ప
ట్టుకొమ్మ పరులకుపకరింప పరలోకసాధన ॥వి॥ లోకంబున ధర్మము
అధర్మము, పరమధర్మము అని మూడు మార్గములుగలవు. అందు ధ
ర్మమనగా, ఈశ్వరశాసనంబులైన వేదశాస్త్రముల ననుసరించి షడ్దా
శ్రమపద్ధతుల నవలంబించి సత్యముతప్పక సంచరించునది సన్మార్గమని
న్ని. అధర్మమనగా, వేదశాస్త్రములకు విరుద్ధముగా చరించునది దుర్మార్గ
మనిన్ని, పరమధర్మమనగా, భగవద్భక్తుడై బ్రహ్మవిద్య నభ్యసించి
అత్మజ్ఞానంబున వర్తించునది ముక్తిమార్గమనిన్ని చెప్పబడుచున్నది.
కాబట్టి జీవుడుత్తమ జన్మమెత్తినందుకు .. పరోపకారార్థ మిదంశరీరం

అనున్యాయంబున ముందు ధర్మమార్గము ననుసరించి పరమదయాభులై పరమేశ్వరార్పణముగ పదులకు సత్కరించిన యాపరోపకారము బహుజన్మార్జిత పాపరాసులను భస్మముజేయుచు, యాపరోపకారము, అఖలయిశ్వర్యంబుల కాటవట్టై సర్వకార్యములను సిద్ధించుచున్నది. యాపరోపకారసత్కారమే భక్తిజ్ఞానవైరాగ్యంబులకు పరమసాధనమై జీవుని మోక్షసామ్రాజ్యమును పొందించుచున్నదని తాత్పర్యము.

52. దానమొసగుకన్న దేనంబు మరిహెచ్చు । దేనమొసగుకన్న తెలివిహెచ్చు తెలివికన్న యాస తెగగోసినదిహెచ్చు । 11 । లోకంబున జీవులకు మనోవాక్కాయములచే చేయబడిన కర్మమూడువిధములు, అందు మానవుడు దేహరక్షణకై న్యాయవృత్తితో జేయుచున్న సంసారకృత్యమందు పుణ్యపాపములు రెండును లేనందున అదినిత్యకర్మనిన్ని. అనత్యవంతుడై అన్యాయవృత్తితో జేయుచున్న జీవనకృత్యము పాపకార్యమైనందున అది దుష్కర్మనిన్ని, ఈశ్వర ప్రీతికొరకుచేయుచున్న పరోపకార సత్కారము పుణ్యకార్యమైనందున అదిసత్కర్మనిన్ని. చెప్పబడుచున్నది. పాపమూలంబయిన యాజన్మకర్మ ప్రతిభంధము సత్కర్మరూపంబైన పుణ్యమూలంబునంగాని నివర్తించనేరదు. కాబట్టి లోకంబున మానవులు కాయముచే చేయబడిన దానధర్మములు కాయకతపంబనియు, వాక్కుచే జేయబడిన మంత్రజపాదులు వాచకతపంబనియు మనస్సుచే చేయబడిన ధ్యాన పూజనాదులు మానిసికతపంబనియు, యీమూడు సుకదానికంటె నొకటి శ్రేష్ఠతరమనియు గ్రహించి మొదట దానధర్మములచేతనున్నా పిమ్మట ధ్యానపూజనములచేతనున్నా యీశ్వరసంతుష్టి కలిగించి అనంతర మాత్రే శ్వరుని తానుగా గ్రహించి, దేహమందున్న జీవితాశను తృంచివేయుట సర్వోత్కృష్టమైన సద్బోధముక్తియని తాత్పర్యము.

53. మంచితకునములని యెంచి వెండ్లాడిన! వారలొకరులేరు వ
నుధణాన! జనులకర్మములను శకునముల్ నిలుపునా! వి॥ లోకంబున
మానవులు మంచిముహూర్తములను విచారించి మంగళాశీర్వాదంబు
లుచేయించి వధూవరులకు వివాహ శార్యంబులు జరిగించుచున్నను,
యెవరికర్మసూత్రమున వారు మృతినొందుచున్నాడుగాని, లోకంబున
యేమంచితకునమున్ను యెవ్వరిని బ్రతికించుటలేదు. కాబట్టి జీవుండు త
నన్వయంకృత కర్మఫలము తాననుభవించవలసినదేగాని, యెవరును, త
ప్పించలేరని గ్రహించి జన్మకర్మమూలంబైన అజ్ఞాన ప్రతిబంధమును
ఆత్మజ్ఞానముచేత యీడనక్రమందే తొలగించుకొని జన్మసాఫల్యమును
జెందవలెనని తాత్పర్యము.

గు రు శి ష్యు లు

54. గురువనగా పరమాత్ముడు! పరగంగాశిష్యుడనగ పటుజీవు
డగున్! గురుశిష్య జీవసంపద గురుతరముగ గూర్చునతడు గురువగువే
మా॥ లోకంబున గురుశిష్యులనగా సర్వాధిష్టానపరిపూర్ణ సచ్చిదానం
ద స్వరూపుండైన పరబ్రహ్మమొక్కడే సర్వజ్ఞుండై ప్రకాశించుటవల
న జీవుండనిన్ని, దేహధారియై కించిజ్ఞుండగుటవలన జీవుండనిన్ని, వ్యవ
హరింపబడుచున్నాడు. కాబట్టి దేహధారియైన జీవుండు సర్వజ్ఞుండైన స
ద్గురువును సేవించి, మోక్షసాంబ్రాజ్యప్రదంబైన ఆత్మజ్ఞానమును సం
గ్రహించి, ఆత్మసాయుజ్యమును పొందినయడల జీవాత్ముడేపరమాత్ము
డై ప్రకాశించుచున్నాడనిన్ని, అట్టిజీవన్ముక్తుడైన పరిపూర్ణుండు లో
కంబున ముముక్షువుల తాత్మజ్ఞానముపదేశించి, రక్షించుటకు సమర్థు
డైన సద్గురువగుచున్నాడనిన్ని తాత్పర్యము.

55. శిష్యవగ్దామునకు శివుజ్ఞాపనేక కానిమతములోన గలుపు

నట్టి గురుని యెరుకవరయ గుడ్డెద్దుజొన్నరా॥ ౧॥ లోకంబున అచట
 బోధని, అక్షరసాంఖ్యనుని, సాంఖ్యసూత్రముని, శాక్తేయముని, అనేకవి
 థములైన చిక్కుత్రోవలు వెక్కులు బోధించెడు మతగురువులు అమి
 తములైయుందుకు. మతములెన్నియైనను జీవుండును దేవుండును మోక్ష
 మును యీమామూడంశములును సర్వమతములకు సమ్మతమైనందున జీ
 వునిమట్టును దేవునిగుట్టును రెండును వివరించి యామోక్షక్రయానుభ
 వసూత్రంబువదేశించి తానైనబ్రహ్మమును తనకు జూపించువాడే స
 ర్వపరిపూర్ణుండైన సద్గురువనబడుచున్నాడుగాని, జీవబ్రహ్మైక్యానుభవ
 మునెరుగక మాయాకల్పిత దుర్బోధలను జేయువారు సద్గురువులు కా
 నేరనితాత్పర్యము.

66. చూపువెలయజేసి నూత్నపువత్తిచే చిత్తమనెడిదివ్వెచె
 న్నుపరచి, పాపమనెడుతిరుళ! మేచారబాపని పాపజాతిగురుడు పశువు
 వేమా! లోకంబున గురువనగా బ్రహ్మతత్వమును దర్శింపజేయువాడు.
 బ్రహ్మతత్వమునగా పంచవింశతి వత్సములకును పరతత్వమై సర్వదృశ్య
 ములను తానుగ్రహించునదిగాని తానుదృశ్యమై కనుపించునదికాదు. అ
 ట్టిబ్రహ్మమును దర్శించుటకు గురువు తనశిష్యునకు చిత్తమనే ప్రమిద
 ను స్థిరముజేసి భక్తియనెడు చమురును చాలబోసి శృంగారయనెడు వత్తి
 ని చక్కజేసి తెలివియనెడిదీపమును వెలయజేసి దృష్టియనెడి వెలుగును
 నిష్ఠతో నిలుపనేర్చిన బ్రహ్మమనెడు జ్యోతి ప్రకాశించి పాపమనెడిదీ
 కటి పారిపోవును, ఇట్లు లోకంబున జీవులను బ్రహ్మతత్వమును పొందించ
 లేని గురువు శిష్యపాపమును తననెత్తినివేసుకొని తనపాపమును శిష్యుల
 పాపమును యెద్దువలె మోసుకొని యమునివద్దకు పోవుచున్నాడని తా॥

67. జ్ఞానమెన్నగురువు జ్ఞానహీనముబుద్ధి రెంటిసండు రిమ్మరే
 చునవుడు ! రిమ్మరెలసేనేని రెండికరూపురా ॥౧॥ గురుశిష్యులనగా

ప్రజ్ఞానస్వరూపంబైన ఆత్మయే గురువును అజ్ఞానస్వభావంబైన బుద్ధియే శిష్యుడును అయినందున అఖండవ్యక్తియైన ఆత్మకు అవిద్యానరణంబువలన అజ్ఞాన జీవత్వము సంభవించుచున్నది. కాబట్టి అజ్ఞానజీవుడైన ఆత్మ ప్రజ్ఞానబ్రహ్మమే తానని తన్ను తానెరిగిన యడల జ్ఞానాజ్ఞానంబులు రెండును ఆత్మయందైక్యమై గురుశిష్యులకేకత్వము సిద్ధించుచున్నదని తాత్పర్యము.

58. గురువునకు పుచ్చ కూరైన నియ్యకు । అరయవేళ్యకిత్తురగ్ధమెల్ల గురువువేళ్యకన్న కులహీనుడేమిరా । 16 । లోకంబున మానవులకు నకలవిద్యలును గురుమూలముగా లభించునదిగాని గురువులేక దొంగవిద్యైనను దొరకబడదు. అందువలన చోరులకైనను గురుభక్తి కలిగి యుండవలెను. నకలకార్యములయందు ముందుగా గురుప్రార్థనే చేయబడుచున్నది. బ్రహ్మాదిదేవతలు సైతము గురువుకంటె దైవములేదని, గురువుకంటె తపస్సులేదని, గురునికంటె ధ్యానములేదని, గురువుకంటె మోక్షములేదని గురువునే త్రిమూర్త్యాత్మక పరబ్రహ్మమని కొనియాడుచుందురు. ఇట్టిగురువుయందు విశ్వాసముంచి తోటకూర నైనను యివ్వలేక గురుబుద్ధివలన సంపాదించిన ధనమంతయు వేళ్యకు సమర్పించుట నరునియొక్క గుణహీనతయేగాని, గురునియొక్క కులహీనతగాదు కాబట్టి బుద్ధిమంతులు గురువిశ్వాసమును మరువక వేళ్యయందుంచిన భక్తిప్రపత్తులు, గురునియొందుంచుటయే గురుసత్కార మగుచున్నదని తాత్పర్యము.

జ్ఞానాజ్ఞానములు.

59. అదినొకతె చెలసి అదినిమదినిల్చి । అదిబొయకున్న నభవుడగును । అదిబొయ్యవాడు అంధకురీతిరా । 17 । లోకంబున మానవులకు

అధిష్ఠానజ్ఞానమని, ఆరోపితజ్ఞానమని జ్ఞానము రెండువిధములై యున్నది. అందు అధిష్ఠాన జ్ఞానమనగా, ఆదిపరబ్రహ్మమైన ఆత్మయే తానని గ్రహించి యాపరబ్రహ్మమందు తనచిత్తముంచి ఆత్మబుద్ధితో ప్రవర్తించునది పరమార్థజ్ఞానమనిన్ని. ఆరోపితజ్ఞానమనగా నాదేహము నాప్రాణము నామనస్సు నాసంసారము అని మాయాకల్పిత నామదూప వికారంబులు ఆత్మయందారోపించుకుని దేహబుద్ధితో ప్రవర్తించునది లోకజ్ఞానమనిన్ని చెప్పబడుచున్నది. కాబట్టి ముముక్షుండైనవాడు మొట్టమొదటనే అధిష్ఠానజ్ఞానము గ్రహించి అధిష్ఠానమును ఐక్యపదలకుండిన పుట్టనిచాపని బ్రహ్మము తానగుచున్నాడనిన్ని, అధిష్ఠాన జ్ఞానము లేనియెడల ఆరోపిత జ్ఞానమనే అంధకారమందు గుడ్డివాడై కూలుచున్నాడనిన్ని తాత్పర్యము.

60. సత్యమమరియుండ జ్ఞానమమరియుండు । జ్ఞానమమరియుండ సత్యముండు । జ్ఞానసత్యములను సమమైన ద్విజుడగు ।వి। లోకంబున మానవులకు సత్యజ్ఞానములు రెండును సహజములై యుండునని గాని ఒకటిని విడచి యొకటి యుండనేరదు. గనుక మొదట సత్యమొకటి సమకూరియుండిన దానివెంటనే జ్ఞానము కలిగియుండును. మొదట సత్యమే లేనివానికి జ్ఞానముండనేరదు. సత్యమువలన జ్ఞానముచు జ్ఞానమువలన సత్యమును సతీపతులవలె ఒకదానికొకటి సహకారులై జీవునకిహపరసుఖంబులు కలిగించుచున్నవి. కాబట్టి లోకంబున మానవుడు సత్యజ్ఞానములను రెంటిని సమకూర్చి బ్రహ్మానిష్ఠుండై జీవన్ముక్తుండు కావలెనని తాత్పర్యము.

61. నిరతంబెడ తేగకుండఁ పరిపూర్ణబ్రహ్మ మాత్ర పదమున నుండఁ । నిరవద్యమైనయడవిని జెరియించును జగమెరుంగ సత్యమునే మా । లోకంబున మానవుడు తనదేహమందు నిత్యపరిపూర్ణుడై యున్న

బ్రహ్మమును తానుగా తెలియనేరక చారావుతాడులను విడచి విరక్తుండై విజనస్థలంబులకుఁబోయి అరణ్యోదనము చేయుచుండిన ఉన్మత్తుండగు నేగాని జీవన్ముక్తుండు గానేరడు. కాబట్టిబుద్ధిమంతుండైనవాడు గృహస్థుండై మతిబ్రష్టుండుగాక బ్రహ్మనిష్ఠుండై రాజయోగనుఖంబను భవించవలెననితాత్పర్యము.

62. భయమునుమీయజ్ఞానము! భయముడిగిన నిశ్చయంబు పరమార్థంబా! లయమునుమీ యీదేహము! జయమునుమీ జీవుడనుచు చాటరవేమా! లోకంబున మానవులకు దేహముతాననే జ్ఞానము కలిగియున్నను అది ఆరోపితజ్ఞానముగనుక అది జన్మ, మృత్యు, భయ కారణమైన అజ్ఞానమనబడుచున్నది, అత్మతాననే జ్ఞానము అధిష్టాన జ్ఞానముగనుక అది జీవన్ముక్తికారణమగుచున్నది. కాబట్టి దేహభారియైన జీవుండు ఆకల్పిత స్వయంబ్రహ్మమైన అత్మకెప్పుడును ఉత్పత్తి వి నాశములు లేవనిన్ని, మాయాకల్పిత దేహమునకెప్పుడును ఉత్పత్తి వి నాశములు లేవననిన్ని, నిశ్చయించి, అత్మతానుగా గ్రహించిన జన్మ మృత్యుభయమునశించి జీవన్ముక్తి సిద్ధించుచున్నదని తాత్పర్యము.

భక్తి ముక్తులు.

63. భక్తిగలుగుచోట ఫలమిచ్చుదైవంబు! భక్తిసలుపవలయు బ్రహ్మకైన! శివునియందు భక్తిచీమంతరేపిని! కాదు కాదుముక్తికాదువేమా! లోకంబున సర్వజీవులకు దైవభక్తివలననే ధర్మాధికాను మోక్షంబులు సిద్ధించుచున్నవిగాని దైవబలములేనివాని కేసుఖమున్ను గలుగనేరడు. బ్రహ్మాదిదేవతలు సైతము దైవబలముచేతనే దేవత్వముగలిగి శాశ్వతత్వమును పొందుచున్నారనిగాని, బ్రహ్మాదులకైననుభక్తి లేక ముక్తిగలుగనేరడు. గనుక ముముక్షువులైన మానవులు మోక్షదాయకుడైన సర్వేశ్వరుని యిష్టదైవముగానమ్మి, సంపూర్ణభక్తి

సలుపుచుండిన యీశ్వరానుగ్రహబలంబున పావరహితులై చిత్త శుద్ధిగ లిగి జీవన్ముక్తిని పొందుచున్నారనితాత్పర్యము.

64. ప్రణవమెరుగకున్న భక్తుడెప్పుడుగాడు జ్యోతిసెరుగకున్న యోగిగాడు నిత్యమెరుగకున్న నిర్వాణిగాడురా! వి! లోకంబున ము ముక్షువులకు భక్తియోగము ధ్యానయోగము జ్ఞానయోగము మూడు ను క్రమసాధనము లైయున్నవి. అదియెట్లంటే “యీశ్వరస్సర్వభూతా నాం హృద్దేశేఽనతిష్ఠతి” అనునట్లు సర్వజీవుల హృదియమందు ఓం కారస్వరూపుడైన శబ్దబ్రహ్మము ఆత్మారాముడై యున్నందున ఓం కారవాచ్యుడైన ఆత్మారాముని తమగన్న తల్లివలె ప్రేమించి, అనవర తధ్యాన పూజనవందనార్చనములచే నారాధించునది భక్తియోగము న్ను, అటుపిమ్మట తననిజరూపమైన ఆత్మజ్యోతిని అంతర్లక్ష్యముచే దర్శించునదిధ్యానయోగమున్ను, అనంతరము అధిష్ఠానజ్ఞానముచే నిత్యా వందకై వల్యమును పొందునది విజ్ఞానయోగమున్ను, అయినందునయీ భక్తిజ్ఞానయోగములుమూడును సాధించువాడేముక్తుడగుచున్నాడనితా!

65. పూజసేయసేయ పూజారితానాయె! పూజవస్తువెన్న భు వినితాన! యేడబూజసేయ నెల్లదిక్కులతాన! వి! లోకంబున మానస పూజని, ఆత్మపూజని, పూజరెండువిధములు. అదెట్లంటే భగవద్భక్తుడై నవాడు శివకేశవులలో నొకరిని తనయిష్టదైవముగా నిశ్చయించి, యా మూర్తిని విగ్రహరూపంబున భావించి యావిగ్రహమును తాహ్వా మందుగానీ అంతరమందుగాని స్థాపించి షోడశోప చారంబులచే పూ జించునది మనస్సుగనుక అదిమానసపూజయనిన్ని ఆత్మపూజనగా స ద్గురూపదిష్టజ్ఞానమువలన జీవబ్రహ్మైక్యమును గ్రహించి పరమాత్మ తానై ప్రకాశించునది ఆత్మగనుక అది యాత్మపూజనిన్ని చెప్పబడుచు న్నది. కాబట్టిజీవుండుదేవుని తెలిసిపూజించినను తెలియక పూజించినను

పూజను జూచుచున్న దేవుడు సర్వజ్ఞుడగుటవలన జీవుని పూజకు సరి తోపించి జీవునియనుగ్రహించి తానే జీవబ్రహ్మైక్యమును పొందించు చున్నాడని తాత్పర్యము.

66. అడవిదిరుగ లేదు యాక సముద్రేదు । అవని తీర్థయాత్ర లందు లేదు । ఒడలుశుద్ధిజేసి యొడయుని జూడరా । 111 లోకంబున ము క్తియనగా సాలోక్యమని, సామీప్యమని, సారూప్యమని, సాయుజ్య మని, విదేహకైవల్యమని, పంచముక్తులుగలవు. వానిలో సాలోక్య దే ముక్తులు నాలుగును పగుఃస్వరూపులైన శివకేశవులయందు గలుగు నవిన్ని, విదేహకైవల్యమనగా అప్రత్యక్ష, అగంతుక, పునరావృత్తితో పంబులు లేనిదిన్ని, సర్వాధిష్ఠాన పరిపూర్ణ సచ్చిదానంద పరబ్రహ్మ మందు యేకత్వము సహజమైయున్న సవ్యోముక్తిన్ని అయినందున లో కంబున మానవులు విదేహకైవల్యపదమే పునరావృత్తి రహితశాశ్వత బ్రహ్మపదమని గ్రహించి బ్రహ్మవిద్యాభ్యాసము వలన స్వదేహమందే విదేహత్వము నొందవలెనని తాత్పర్యము.

67. మాటలుడుగకున్న ముత్రంబు నిలువదు । మంత్రముడుగ కున్న మనసుగిలదు । మనసు నిలుపకున్న మరిము క్తిలేదురా । 112 లోకం బున ముచ్చటలుపులు ముందుమంత్రేసిద్ధినిబొంది యాముత్రేసిద్ధివలన మ నత్పుష్టిని, మనత్పుష్టివలన జ్ఞానసిద్ధిని, పాతదవలసియున్నది. కనుక ఆ తాత్పర్యమునుముచ్చట మనత్పుడ ముందు యంద్రేజాలమైన యా ద్రియవ్యాపారము వర్జించి వాఙ్మత్రనము నవలంబించి గురుమంత్రము నుపాసించవలెను. అట్లు గురుమంత్రము సిద్ధించిన పిమ్మట మనోవ్యా పారమును త్యజించి మనోమానము నిర్భయించి, యష్టజై వయసు భ్యా నించవలెను. అట్లు శరణాభ్యాసము సిద్ధించిన వెనుక నిర్వాపన మాతని

ప్రసభ్యసించి నిర్గుణబ్రహ్మ సాక్షాత్కారమును పొందవలెనని తా.

68. సర్వముతానని దెలిసిన నిర్వాణికిగాకముక్తి । నిలువగ వ
శమా యుర్వెల్ల తానుదిరిగిన । పర్వతబిలజలధులందుబడినను వేమా ।
లోకంబున ముక్తియనగా బ్రహ్మవిష్ణురుద్రాదులకధిష్ఠానమైన నిర్గుణప
రబ్రహ్మచుందు తనకు సహజమైయున్న యేకత్వముగాని తానొకవస్తు
వులోగలసి ఐక్యమగుట కానందున ముముక్షుండైనవాడు సర్వజీవయం
త్రంబులలోనున్న సచ్చిదానంద బ్రహ్మము తానని గ్రహించి వైశా
గ్యబోధోపరతులవలన సచ్చిదానంద బ్రహ్మమును దర్శించి సర్వాధీ
ష్ఠానపరిపూర్ణ సచ్చిదానంద మయిడుతానై ప్రకాశించువానికే విదే
హకైవల్యము సిద్ధించుచదిగాని బ్రహ్మవిద్య నభ్యసించనేరక భూసం
చారము చేయువానికిన్ని పర్వతగుహలయందు వసించువానికిన్ని సిద్ధిచు
నదిగాదని తాత్పర్యము

69. ఏకబ్రహ్మము నిత్యము! వైకల్పితమైన యట్టివస్తువులెల్లకా
యేకత్వంబని యెరిగిన! శోకము లేనట్టిముక్తి సులభమువేషా! లోకంబు
న మానవులకు ముక్తియెట్లుసిద్ధించుననగా, యీ దేహాది ప్రపంచవస్తు
వులన్నియును సువర్ణమంచాభరణంబుల వలెనే బ్రహ్మచుందు కల్పిత
మైయున్న, సర్వాధిష్ఠాన పరబ్రహ్మవస్తువైక్కటియే సత్యమనిన్ని స
ర్వాభరణంబులును స్వర్ణమయమేయైనట్లు సర్వవస్తువులున్ను బ్రహ్మచు
యములైనందున జీవుడై తానున్ను బ్రహ్మచుయుడేయనిన్ని నిశ్చయ
జ్ఞానముగలవానికి సర్వదుఃఖనివృత్తియైన సద్యోముక్తి స్వతస్సిద్ధమైయు
న్నదని తాత్పర్యము.

మ న స్సు.

70. మనసనిలము రెంటికినీ! ఘనమును కొంచంబుదెలియగా
వలెనుమ్మీ! కనుమూసి తెరచినంతన ఘనమైవిహరించుమనసు గాన

రువేమా! లోకంబున జీవులబంధమోక్షంబులకు మనోమారుతములు
కారణమైయున్నవి. అదెట్లంటే వాయువువలన మనస్సున్ను, మనస్సువ
లన యింద్రియంబులును యింద్రియంబులవలన దేహమన్ను చలించి
ఆత్మమభిమింపజేయుచున్నవి. వాయువు కుస్వరూపము కనుపించకు
న్నను చలనస్తంభనాదులవలన స్వభావముగనుపించుచున్నట్లు మనస్సు
నకు స్వరూప మగుపించకున్నను కన్నుమూసినప్పుడతినూత్కమైయం
తరించి, కన్ను తెరిచినమాత్రమునే బ్రహ్మాండాకారమై పరిణమిం
చి సర్వజగత్తును గల్పించి జీవులను జగన్మాయలో ముంచుచున్నది. కా
బట్టి ముముక్షుండైన జీవుండు యింద్రియములకు రాజు మనస్సనిన్ని,
మనస్సునకురాజు మారుతమనిన్ని గ్రహించి మనోమారుతంబుల రెం
టిని ఆత్మయందై కళముజేందించవలెనని తాత్పర్యము.

71. మాటదిద్దవచ్చు మరియెగ్గులేకుండ । దిద్దవచ్చురాయి తి
న్నగాను! మనుసుదిద్దరాదు మహినంతవారికి॥ ౭౧॥ లోకంబున మానవు
లు తమ వాక్ప్రసంగములయందపశబ్దములుండిన వానిని సుశబ్దములు
గా దిద్దవచ్చును, హెచ్చుతగ్గులుగానున్న రాతిని సమానముగా నను
నుజేయవచ్చును, గాని మర్కటమువలె చలించుచున్న దుష్టమనస్సు
ను బట్టి వశపరుచుకొనుట యెంతశూరునకైనను ప్రాణాలమేయగుచు
న్నది. గనుక ముముక్షువులైనబుద్ధిశాలులు 'యింద్రియాణిజయశ్శూరః'
అనున్యాయంబున మనస్సనెడి మర్కటమునుబట్టి భక్తియనెను పగ్గ
మునుబట్టి దైవమనెడు స్తంభమునగట్టి మహాశూరులై మనోనిగ్రహము
జేసిన మాయజీవభ్రాన్తి మటుమాయమగుచున్నదని తాత్పర్యము.

72. ఏవంకమనసుబారిన యేవంకకు నింద్రియంబు లన్నియు
నేగు॥ నీవంక మనసుబారిన యేవంకకు నింద్రియంబు లేకవువేమా!
లోకంబున జీవులకు దేహేంద్రియ వ్యాపారములన్నియు, మనస్సుపల్లనే

జరుగుచున్నవిగాని, మనస్సులేనప్పుడు దేహేంద్రియములు జడంబులై మృతిజెందుచున్నవి. మనస్సనెహరాజుకు యింద్రియములు భటులై తానేవిషయమందు పరిణామిని భటులు తనవెంటనే దిడుగుచుందురు, గనుక మునుఁజూడ నెనువాడు మనస్సనెడి రాజును లోకవిషయములనుండి మరలించి, పరమాత్మవిషయమందు ప్రపరిణామజేసిన సర్వేంద్రియములును, తనవశంబులై స్వస్థానమందే నిలచియుండునని తా.

73. మనసులోన దెలసి మనముతో నేకలసి! మనసులోనివాని మరలదిగిది! మనసుచిల్పించు మరలజగముందురా! ఏ! లోకంబున ముముక్షువులైన జీవులకు తననిజరూపము సత్యజ్ఞానానంద స్వరూపముగాని అస్మతజడదుఃఖ స్వరూపంబుగాదని తనమనస్సుతో తానే తెలిసి నేననే అహంవృత్తిని సోహమనే ఆత్మయందు గలిపి నిరహంకారుడై బ్రహ్మత్వము జెంది జీవన్ముక్తి సిద్ధియందు తానుండనేర్చినట్టిజీవన్ముక్తులకు బ్రహ్మసత్యత్వమును జగన్మిథ్యాత్వమును తెలుసు పుత్యమేగాదని చరమగుచున్నదని తాత్పర్యము.

74. ఒక్కమనసుతోడ నున్నదిసకలంబు! తిక్కబట్టినరులు తెలియలేదు! తిక్కనెరిగినదువ నొక్కపేచాలురా! ఏ! లోకంబున మానవులు ఆత్మయందు మనసు నిలిచినపుడు బ్రహ్మత్వమును చఱించినపుడు జీవత్వమును మనస్సునల్లనేకలుగుచున్నవని తెలియక మోక్షము కొరకు వృథాప్రయాస పడుచుందురు. భక్తిజ్ఞానవైరాగ్యములు, ప్రాధానములైనను, యేకాగ్రచిత్తములేనివానికి జీవన్ముక్తి సిద్ధింపనేరదు. ఉత్తమశ్రద్ధగలిగి యేకమునమ్మితో నుండినవాని కేనాధన ముక్కరలేదు. కావున మునుఁజూడ నవాడు మధుగువద్ద కొంగ మచ్చముకై మనసు నిల్పునట్లు, ఆత్మయందు మనసునిర్పి నిశ్చలముగానుండిత యామనోని శ్చలత్వమే జీవన్ముక్తి యగుచున్నదని తాత్పర్యము.

75; తలపుచేతగల్గు తారకబ్రహ్మంబు తలచిచూడతానె త
త్వమగును తలపులోన తలపుతానతానఁగినవిలోకంబున సర్వజీవయం
త్రంబులును అంతఃకరణమనే మాయవలన ఆత్మయందు కల్పింపబడు
చున్నది. ఆయంతఃకరణము మనస్సుని, బుద్ధియని, చిత్తమని, హంకార
మని, నానుగుణిధములై జగన్నాటకము నాఁపించుచున్నది. ఆనంకల్పక
క్తియైన మనస్సు బ్రహ్మమందు లేనిప్రపంచమును కల్పించుచున్నది.
కనుక మనస్సే మాయనిన్ని, ఆప్రకృతి బుద్ధిరూపమై ఆత్మయందహం
వృత్తిని బుట్టించుచున్నది గనుక తలపే నుసారమనిన్ని, ఆప్రకృతి చి
త్తరూపమై యాత్మను చలింపజేయుచుచున్నది గనుక చిత్తమే ప్ర
పంచమనిన్ని, ఆప్రకృతి హంకారరూపమై ఆత్మకు కర్తృత్వము గలి
గించుచున్నది గనుక హంకారమే జీవుడనిన్ని చెప్పబడుచున్నది. కాబ
ట్టిదేహధారియైన జీవుడు తన యంతఃకరణమందు జనించెడు తన తల
పులో సాక్షియై గోచరించుచున్న బ్రహ్మము తానని గోపించినయెడ
ల తారకబ్రహ్మము తానై ప్రకాశించు చున్నాడని తాత్పర్యము.

76 తలచిన తత్వంబగునా తలపకదానూరకున్న తత్వంబగునా
తలపును తలపమి రెండును తలపములోనుండెనేని తత్వమువేమా.
లోకంబున జీవుడు బ్రహ్మత్వము నొందుటకు „అహంబ్రహ్మస్మిత్తి”
యని తనమనస్సులో తలచుచుండినను తాను బ్రహ్మముకానేరడు, అ
ట్లుతలచక యూరకుండినను బ్రహ్మము కానేరడు. గనుక ఆవరణవిఠ్ఠే
పంబులైన తెరపునుచువుల రెంటికిని సాక్షియైనబ్రహ్మము తానని తన
తలపులో నిలుపుకొనుటయే తనకు బ్రహ్మత్వసిద్ధి యని తా.

చూపు

77. ఇట్టికనుకబ్రహ్మ మెట్లు చూడగవచ్చు. చూచుకనులువేరు
చూపువేరు. చూపులోన మలచిచూడంగవలవదావి. లోకంబున మా

నపులకు దృశ్యవస్తువులను జూచునది చర్మచక్షువనిన్ని, అదృశ్యవస్తువులను జూచునది జ్ఞానచక్షువనిన్ని. దృష్టిరెండువిధములై యున్నది. జగచ్చక్షువైన బ్రహ్మమును జ్ఞానచక్షువే దర్శించవలెనుగాని చర్మచక్షువులు దర్శింపనేరవు. కాబట్టి జీవుండు జగద్భావమైన తన మనోదృష్టిని జగచ్చక్షువైన బ్రహ్మమందభిముఖము జేసి విజ్ఞాననేత్రముతో బాడనేర్చిన ప్రజ్ఞానబ్రహ్మము కనుపించుచున్నదని తా.

78. నిన్నుజూచేనేని తన్నుదామరచును | తన్నుజూచేనేని నిన్నుమరచు | యేవిధమున జనుండెరుగు నిన్నునుదన్నును వి | లోకంబున సూర్యబింబమునకును ప్రతిబింబమునకును అజ్ఞానదృష్టికి భిన్నత్వమున్ను, జ్ఞానదృష్టికి యేకత్వమున్ను, యెట్లుగనుపించునో జీవబ్రహ్మలకు యేకత్వభిన్నత్వంబులట్లు గనుపించుచుండును. మనము సూర్యబింబమును జూచునపుడు ప్రతిబింబమున్ను, ప్రతిబింబమును చూచునపుడు సూర్యబింబమున్ను యెట్లుకనుపించుకుండునో బ్రహ్మముతానై యున్నప్పుడు జీవుడు తాననే అజ్ఞానమున్ను, దేహముతానై యున్నప్పుడు దేవుడు తాననే విజ్ఞానమున్ను కనుపించుకుండును, కావున ముచుటలువులు దేవుడు తానని యెరుగునదిన్ని దేహముతానని యెరుగునదిన్ని బ్రహ్మనస్తుచైక్యటియేగాని రెండువస్తువులు లేవని గ్రహించుటయే జీవేశ్వరుల నెరుగుట యని తా.

అ శ.

79. అశచేత మనుజు లాయువుగలనాళ్లు దిరుగుచుందురు భ్రమ ద్విప్వలేక | మురికిభాండమునందు ముసరు నీగలభంగి | వి | లోకంబున మానవులు, చులభాండంబునకు ముక్తికంబులాశ్రయించునట్లు, జిహ్వావహనాది తుచ్ఛవిషయంబుల కాశించి విషయవాంఛల విడువ లేక తమజీవి

త కాలము తుచ్ఛవిషయంబులకే వినియోగింతురు. కావున బుద్ధిమంతులు విషయంబులకు భ్రమింపక ఆశాపిశాచమును తొలగించి మృత్యువును జయించి మోక్షమును పొందవలెనని తా.

80. ఆశ విడకగాని పాశముక్తుడు గాడు । ముక్తుడైనగాని మూనియుగాడు । మునికిగాని సర్వమోహంబు లూడవు ॥ వి॥ లోకంబున మానవుడు విషయాశ్చేతను పాశబద్ధుడగుచున్నాడు గనుక ఆశ, సంశయము, భయము, లజ్జ, చింత, కులము, మతము, ఆచారము అనునీ అష్టపాశములును తెగినప్పుడుగాని బంధముక్తుడు గాడు. అట్లుప్రతిబంధ విముక్తి నొందినప్పుడుగాని బ్రహ్మనిష్ఠ కుదురుపడదు. అట్లు మాననిష్ఠయందు నిలకడ కలిగినప్పుడుగాని జీవభ్రాంతి తొలగ నేరదు. అట్లు భ్రాంతి తొలగినప్పుడు బ్రహ్మము తానేయగుచున్నాడని తా.

కపటము

81. మాటలాడవేరె మనసు కొలదియువేరె॥ యొడలిగుణమువేరె యోజవేరె॥ యెట్లుగలుగుముక్తి యేలాగు తనలాగు ॥ వి॥ లోకంబున జీవుండనేక జన్మవాసనలచేత అతిమాయకుడై మహేంద్రజాలిక కృత్రిమ తంత్రంబులు నేర్చి ఊటిలస్వభావుండై వాక్కున వచించునది యొకటి మనస్సున యోచించునది మరియొకటి తననైజగుణ మింకొకటి క్రియకాచరించునది వేరొకటి యిట్టి యుద్దండ పాండిత్యంబువలన పరులను మోసపుచ్చి బ్రతుక నేర్పుటయే మహాప్రాధత్యమని ప్రవర్తించుచున్న కపటాత్మనకు నరకప్రాప్తిగాక మోక్షప్రాప్తి యెట్లుగను? తనకు టిల స్వభావమైన కపటము, గర్భము, రాగము, ద్వేషము, కామము, క్రోధము, మదము, మత్సరము, లోభము, మోహము, దంభము దర్పము, యిర్ష్య, ఆసూయ, జార, చోర, హింసాది కర్మారకృత్యంబులు

యెప్పుడునలెంచునో అప్పుడు గాని జీవన్ముక్తి సిద్ధించినరదు. కాబట్టి మానవజన్మమొత్తిన జీవుండు తనమాయా వికారంబులైన దుర్గుణంబులన్నింటిని నిర్మూలముజేసి ఆత్మనగ్మంబులైన అక్రోధము, ఔదార్యము, నిర్లోభము, నిష్కపటము, వినయము, విశ్వాసము, వితరణము విరాగము, సహనము, సంతోషము, దయ, చాక్షుణ్యము యీమొదలైన సద్గుణములను సంపాదించి మాయను జయించిన ముక్తిని బొందుచున్నాడని తా!

కి. నొసలు బుద్ధుడయ్యె నోరుతోడెలయ్యె. మనసు భూతము వలె మలయగాను. శివుని గనియెనన్న సిగ్గులుగాదోకో! వి. లోకంబున కపటజీవులకు ముఖమునందు వికాసమున్ను వాక్కునందు మాధుర్యమున్ను వర్తనమందు వినయమున్ను హృదయమందు కుత్రిమమున్ను సహజమై యుండుటవలన అట్టివాడు గోముఖివ్యాఘ్రమువలె నటించుచు నోరుభక్తుడై హరినిస్మరించుచున్నను దొంగబుద్ధివోడేలువలె విషయాదులతో వెడకుచుండును. కనుక యుముక్షుడైన జీవుండు 'దొంగమాటలాడ దొరుకునా మోక్షంబు' అను హితోక్తిని గ్రహించి తనకవలసినభావము నిష్పడై నను వర్జించి 'రోషకారము, భూతదయ, భగవద్భక్తి, సాధుసేవ యీమొదలైన సద్గుణంబుల సభ్యసింది నిష్కపట చిత్తంబున నిజభక్తుడుగావలెనని తా!

చదువు

కి. ఎన్నార్లుకు చానుండును! యెన్నార్లుకుతానునేర్పు యెన్నిటవెలయున్! కొన్నార్లుకుచాజున్నును మన్నా యెను విద్యరెల్ల మహిమేమా! లోకంబున మానవుడు తానెన్నోద్యల సభ్యసిందినను, యెన్నిభోగంబులనుభవించినను, యెంతకాలము జీవించినను కొంతకాలమునకు

తాను మరణించక తప్పదు. తాను మరణించినప్పుడు తనవిద్యావినోద ములన్నియు తనలోడనే నశించి మాయవిద్యలు మంటగలసి పోవునవే గాని తన్ను నిలుపునవిగావు. ఉత్తమజన్మమెత్తినందుకు ముక్తినిపొందుట సార్థకముగాని మృతమైపోవుట సార్థకముగాదు. కాబట్టి బుద్ధి మంతుడైన మానవుడు తనకు దేవునిగుట్టు దెలుపునదిన్ని తన్ను దేవునియందు గలుపునదిన్ని యేబ్రహ్మవిద్యగలదో, యామహావిద్యనే తానభ్యసించి యామహానందమునే తాననుభవించి మహాహస్తతపదమునే పొందవలెనని తా.

83. చదువుచదువ నేల సన్యాసిగానేల! మణ్మతంబులజేక్కి చావనేల ! యతని భజనజేసి యాత్మనే దెలియరా!ని! లోకంబున మానవుడాత్మ విద్యనెఱుగక, మాయవిద్యలు నేర్పుటవలన మరీపంకము తలకెక్కుటయు, యామతపంకమువలన సన్యాసములో ప్ప వేళించుటయు, అట్లునన్యసించినను తనమాయవిద్యా పిశాచము తన్నువదలక తుదకు మృత్యువునోట వేయించుటయు, అప్పుడుతాను చింతించుటయు, నిష్ఫలము గనుక బుద్ధిమంతుడైనవాడు మొట్టమొదటనే మాయచదువులను మాని అత్మవిద్యనుబూని ముక్తికాంతను గావవలెనని తా.

సంసారము.

84. గతము చూతమంటే కలగన్నయర్థంబు ! నడచుకార్యమేమి నమ్మరాదు ! మఱములోనిబ్రతుకు సంసార విభ్రాంతి !ని! లోకంబున జీవులకు సంసారము రెండువిధములు. ఒకజన్మమునంపు చారాపుత్రాదులతో ప్రవర్తించుచున్న సంసారము చిన్నవదివంటిదిన్ని యిట్లనేకొటిజన్మములందు సర, మృగ, పక్షు, పక్ష్యాది కీరీరంబులతో గూడి చచ్చివుట్టుచున్న సంసారము మహానమ్మనమునంటిదిన్ని అయ్య

న్నవి. యదార్థము విచారించిన సంసారమనగా, అకల్పిత స్వయంబ్ర
హ్మమైన ఆత్మయందు మాయాకల్పిత దేహేంద్రియాదులవలన దా
రాపుత్రాది సంబంధము అడవియ్యసిరిక నముద్రలవణమువలె ఆగంతు
కముగా సంభవించినదిగాని అసంగదిద్యౌత్యమైన ఆత్మకు దేహేంద్రి
యాది సంబంధము కాలత్రయమందు సత్యముగాలేదు. కాబట్టి దేహ
ధారియైన జీవుండు నేటివరకు తాననుభవించిన సంసార సుఖమంతయు
స్వప్నతుల్యమై పోవుటవలన నేటినుంచి తాననుభవించునదిన్ని మిథ్యా
భూతమేయని నిశ్చయించి తనజన్మము, జీవితము, అనుభవము, ఆనంద
ము, పౌరుషము, పరాక్రమము, యీమొదలైన నామరూపములు
మాయాకల్పితములుగా గ్రహించవలెనని తా.

86. ఇదిరాకువలనదనుచును! వదలక మదిలోనైన వస్తువులభ్ర
మల్. | గడసి విడనాడకుండున! నదియే సంసారబీజ మందురువేమా॥లో
కంబున జీవునకు మాయాప్రపంచమూలంబైన కాంతాకనకంబుల
యందలి మనోవిభ్రాంతి యెంతవరకు వదలకుండునో అంతవరకు సంసా
రబీజమంకురించుచునే యుండును. మాయాకల్పిత ప్రపంచవస్తువులు
బ్రహ్మమైన తనకు మిథ్యాభూతములని తన మనోవిభ్రాంతిని తానెప్పు
డు విడచునో అప్పుడు లింగదేహ బీజాంకురము నశించును. గనుక
ముముక్షుండైనవాడు తనయాత్మయందారోపితమైనసకలవస్తు వాంఛల
నున్న మాయాకల్పిత మనోవికారములని త్రికరణకుద్ధిగా త్యజించి మ
రల యేవస్తువు నిచ్చయింపక తనఆత్మవస్తువునే తానుప్రేమించి తన
యందు తానే రమించుచుండవలెనని తా.

సన్యాసము

87. హృదయము పదిలంబైతే | గుడిగాని సన్యాసమునకు శా
స్త్రాలుగలవా! యిదియెరుగరు చదువయ్యలు! మదిముక్తికి నాశ్రయం

బు మహిమోపేమా॥ లోకంబున మానవులు జీవన్ముక్తికొరకు భక్తి జ్ఞానవైరాగ్యంబులచేత పరిపక్వమైన మనస్సే ప్రధానంబని తెలియక బ్రహ్మచర్య, గృహస్థ, వానప్రస్థ, యత్యాశ్రమంబు లొకదానికంటె నొకటి శ్రేష్ఠంబులనుచు బ్రహ్మచారులు గృహస్థాశ్రమంబును గృహస్థులు వానప్రస్థాశ్రమంబును, వానప్రస్థులు యత్యాశ్రమంబును స్వీకరించుచు ఘటాంతమందు మోక్షము సిద్ధించునని బహుప్రమాసంబులు పడుచుందురు. గాని మాయాకల్పిత నామరూప వర్ణాశ్రమంబులు స్వీకరించుటచేతనున్న నిరాకరించుటచేతనున్న మోక్షము మాత్రము సిద్ధించునదికాదు, కాబట్టి ముముక్షువులైన బుద్ధిచుంతులు తామేర్పా శ్రమమందుండినను, బంధమోక్ష కారణంబైన తమమనంబును భగవద్భక్తియోగంబువలన పరిపక్వంబుజేసి ఆత్మజ్ఞానాంజంబువలన జీవన్ముక్తిని పొందించవలెనని తా॥

88. కావిపంపగట్టి కసుయోగివలెనుండు వెలికి కోర్కెలెల్ల విడిచి పెట్టి తొడరి తిరుగుచాడు దొంగసన్యాసి ॥ ౧౭ ॥ లోకంబున మానవుడు చపలచిత్తుడై కామకోపధమరహంకారంబులచే దారాపుత్రులతో కలహించి మూఢవైరాగ్యంబున తత్తంపడి సన్యసించిన అత్యాశురవైరాగ్యంబుతట నశించి ఆయోమనమేల వెర్రిపడి దారాపుత్రులకు దూరమైతిమిగదాయని సంసారమమకారమును వదలలేక మోహపాశంబున గట్టువడి తుదకేవేషమైన నుదరపోషణకే యని నిశ్చయించి మంచికామాయ వస్త్రమును ధరించి చక్కని రుద్రాక్షమాలిక లలంకరించి సాగ్నైన దండకమండలంబులను గ్రహించి చిత్తంబున కాంతాక సకంబుల కెక్కించుచు పైకి వేదాంతవాక్యంబులు ప్రసంగించుచు కపటవేషంబున సంవరించువాడు యిహాపరంబులరెంటికిని దూరమై పశుపక్షి మృగాదులవలెనేఅఘోగతిని బొందుచున్నాడని తాత్పర్యము.

89. వేదవిద్యలెల్ల వేద్యలవంటివి భ్రమలబెట్టి తేటబడగనియపు
గుప్తవిద్యయొకటి కలకాంతవంటిది ॥వి॥ లోకంబున వేదవిద్యలు వేద్యల
వంటి వనిన్ని బ్రహ్మవిద్య పతివ్రతవంటిదనిన్ని చెప్పిన కారణము విచా
రింపగా లోకంబున వ్యభిచారవృత్తిగల స్త్రీపురుషులకు జాకనోర శి
ఖానులుబందరును తమ ప్రియులే అయ్యుందురు. అట్టి వ్యభిచారులక
తివ్యాప్తి దోషముచే, దేహానుసోశక్తులు నశించుటవలన సత్యజ్ఞానవంతు
లుకానరరు. అటువలెనే వేదశాస్త్రములు చదివినకొలదిని విద్యాగర్వ
ము తలకెక్కి సంశయాత్మకులై బ్రహ్మనిష్ఠకు పాశులుగాక కుతర్క-హ
దముచే మతిభ్రష్టులగుచుందురు. ధర్మపత్నీసమేతులైన సపుణ్యాత్ము
లు ఋశుకాలమందు మితముగా రతిసల్పుటవలన యాదంపతులు ని
ష్కాములై సత్యజ్ఞానధర్మంబులకు సమర్థులగుచుందురు. అటువలెనే ప
రమగోప్యమైన బ్రహ్మవిద్య నభ్యసించినవానికి భక్తిజ్ఞానవై రాగ్యోబులు
ప్రబలింది సంశయవివర్యులంబులు నశించి, సర్వభోగ సంతృప్తివిగలిగిం
చి మోక్షసామ్రాజ్యమును పొందించుచున్నదని తాత్పర్యము.

90. ఇహమున సుఖయింప హేమకారకవిద్య! పరమున సుఖ
యింప బ్రహ్మవిద్య! రెండుగానిదియెల్ల రుడయండలవిద్య ॥వి॥ లోకం
బున మానవులకు ధనాకర్షణవిద్యవలన యహసౌఖ్యమున్ను పరబ్రహ్మవి
ద్యవలన మోక్షసుఖమున్ను కలుగుచున్నందున తక్కిన విద్యల ధను వి
ద్యలని చెప్పబడుచున్నవి. కావున బుద్ధిమాతులైన మానవులు తమ
భంగురమైన విషయసుఖము కొరకు ధనాకర్షణవిద్యకు దక్కి న్మృత్యు
వునోట జిక్కిక కాశ్వత సుఖంబైన బ్రహ్మవిద్య నభ్యసించి జన్మమృత్యు
సంపారసముద్రమును తరించవలెనని తాత్పర్యము.

91. నిద్రలోన నిష్ప్రసలకడదెలిసిన! భద్రమైనవిద్య బ్రహ్మవిద్య!
నిద్రదెలియువాడు నిర్మలయోగిరా ॥వి॥ లోకంబున బ్రహ్మవిద్యనగా

శ్రవణమనన నిధిధ్యాసన సమాధుల వలన బ్రహ్మనిష్ఠుడై బ్రహ్మచర్యమును
 ముఖమనుభవించునది గాని వేదాంతశాస్త్రము చదువుకొని సంతోషించు
 నదిగాదు. శ్రవణమననము లనగా, క్రుతియుక్త దృష్టాంతములచే
 వినబడిన బ్రహ్మము తానని తనతెలివితేత తెలివని గ్రహించునది శ్ర
 వణమనిన్ని; అట్లుగ్రహించిన తెలివి బ్రహ్మమందు నిలపి తన్నుతాను
 మరువక విమర్శించునది మననమనిన్ని; అట్లువిమర్శింపబడిన బ్రహ్మ
 మందు తన సంకల్పరూపమైన అహంవృత్తిని రమింపజేయునది నిధి
 ధ్యాసన మనిన్ని; అట్లుబ్రహ్మమైన తనయందు సంకల్పవృత్తిలయించి
 స్వరూపస్మృతి గలిగి దేహవిస్మృతి జెందియుండినది సమాధి యనిన్ని
 చెప్పబడుచున్నది. కాబట్టి ముముక్షుడైనవాడు శ్రవణ మనననిధిధ్యా
 సన సమాధుల నభ్యసించి యోగనిద్రాపరాయణుడై మాయనిద్రను
 జయించి జాగరూకుడై బ్రహ్మవిషయందుండుటయే బ్రహ్మవిద్యనితా॥

92, దోసముల్లువంటి తుర్యమందాత్మను జూచి యానలనటుగో
 సివేసి । చాసనలుడిగిన వాడెవో బ్రహ్మంబు॥ 91॥ లోకంబున జీవులకు
 జాగ్రత, స్వప్నము, సుషుప్తి, తురీయము, అని నాలుగవస్థలు గలుగు
 చున్నవి. అందుజాగ్రదవస్థనగా మనస్సు, యింద్రియములతోగూడి వి
 షయములందు ప్రవర్తించునదిన్ని, స్వప్నావస్థనగా మనస్సు, అంతర్మ
 ఖమై విషయవాసనలను కల్పించునదిన్ని, సుషుప్త్యావస్థనగా మనస్సుల
 యించి విషయానుభవములేక ఆత్మమాత్రము శేషించునదిన్ని, తురీ
 యావస్థనగా జాగ్ర, స్వప్న, సుషుప్తుల నతిక్రమించి సాక్షిమాత్రము
 గా నుండునదిన్ని అయినందున సమాధినిష్ఠులకు తప్ప తక్కినవారికి తు
 ర్యావస్థ అనుభవింపబడుటలేదు. కాబట్టి ముముక్షుడైన జీవుడు అతి
 సూక్ష్మవృజ్ఞానరూపమైన తురీయావస్థ నభ్యసించి అనన్తాత్రయమాయ
 నతిక్రమించి స్వస్వరూపమైన కేవలాత్మను దర్శించి దేహవాసనా శా

స్త్రవాసనా లోకవాసనలను ఖండించినిర్వాసనమాన నిష్ఠయందు నిలిచినవాడేబ్రహ్మచిద్వరిష్ఠుండని తాత్పర్యము

రాజయోగము.

93. రేచకపూరకకుంభక సూచకముల రాజయోగ సుస్థిరమతియై లోచూపుచూడనేరక వాచాబ్రహ్మంబుపలుక వలదురవేమా! రాజయోగమనగా అజ్ఞాన జీవహంసను సుజ్ఞానరాజహంసను జేయునది యనియర్థము జీవహంసనిగా అచలపరిపూర్ణమైన పరమాత్మ ప్రాణాచారంబులతోగూడి రేచకపూరకంబులచే చలించుచు సోహం శబ్దమువలన హంసై బ్రహ్మమునేనని పలుకుచు దేహముతానని భ్రమించుచున్నది. అందువలన సకలజీవులను హంసస్వరూపులై స్వస్వరూపమును మరచియున్నారు. కాబట్టి రేచక పూరకంబులచే చలించుచున్న జీవహంసను కుంభకముచేత కుదురుపరచిన తాను పరమహంసై బ్రహ్మత్వమును పొందుచున్నదిగాని నేనేబ్రహ్మచుని నోటవదించుట వలన పొందనేరదని తాత్పర్యము.

94. పగలు రేయిమరచి భావంబుమరిచియు! తాను నేననియెడి తలపుమరచి రాజయోగమందు రింజిల్లుచుండరా వి॥ రాజయోగము సాంఖ్యతారక అమనస్కంబులని మూడంగములు గలిగియున్నది. అందు సాంఖ్యమనగా మాయాబ్రహ్మములను రెంటిని విమర్శించునదిన్ని తారకమనగా యామాయను భేధించి బ్రహ్మమును ధర్శించునదిన్ని అమనస్కమనగా బ్రహ్మముతానై ప్రకాశించునదిన్ని అయినందున ముముక్షుండైన జీవుండు సాంఖ్యతారకా మనస్కభావంబులను గ్రహించి జాగ్రన్నిద్రారూపంబైనదివారాత్రంబుల మరచి అహంకారము మకారస్వరూపంబైన సంకల్పంబులను విడచి దేహప్రపంచ రూపంబైన

న మాయను దెలిసి సర్వాధిపాన పరిపూర్ణ పరబ్రహ్మమాత్ముడై యా నందించుటయే పరమరాజయోగమని తా॥

95. ఊరకుంటదెలియ నుత్తమయోగంబు । మానసంబుకలిమి మధ్యమంబు; ఆసరాదివిధులు అథమయోగంబు రా వి॥ లోకంబున బ్రహ్మవిద్యకు శ్రవణమన నాడు లారంభవిధులున్ను, యమనియమాదు లభ్యాసవిధులున్ను సాంఖ్యతారకామనస్కంబు లారూఢవిధులున్ను అయినందున, ముముక్షువులు మొదట దేహశుద్ధికొరకు పద్మాసన సుఖాసనంబుల సభ్యసింది మనస్సుద్ధికొరకు శ్రవణమననాదుల సవలంబించి మోక్షసిద్ధికొరకు సవికల్ప నిర్వికల్ప సమాధులను సాధించి, తుదకు మనోరహితులై మవునచుజెందుటయే రాజయోగమని తా॥

96. ఎండచీకటులకు నిమ్ముగానుండెడు నిండుకుండలోన నిద్ర మరచి, యుండువానినెంచ నుత్తమయోగిరా వి॥ లోకంబున జీవులకు దివారాత్రములెట్లు దెలియబడుచున్నవి? పగలు సూర్యుని చేతనున్ను రాత్రి దీపముచేతనున్ను దెలియబడుచున్నవి. ఆనూర్యాగ్నులెట్లు దెలియబడుచున్నవి? నేత్రములచే దెలియబడుచున్నవి. ఆనేత్రద్వష్ట్రేదేని వలన తెలియబడుచున్నది? బుద్ధిచేత దెలియబడుచున్నది. ఆబుద్ధి దేని వలన గ్రహింపబడుచున్నది? ఆత్మచేత గ్రహింపబడుచున్నది. ఆయాత్మయెట్లు గ్రహింపబడుచున్నది? ఆయాత్మ స్వయంబ్రహ్మమైనందున సర్వమును తానేగ్రహించుచున్నది. కాబట్టి ముముక్షుండైన జీవుండు చీకటివెలుగులకు అదిష్ఠానమై గ్రహించుచున్న అచలపరిపూర్ణబ్రహ్మ మందు నిలచి నిద్రజయించి బ్రహ్మమయ్యుడై ప్రకాశించవలెనని తా॥

97. మనసు వాక్కు కర్మ మరియేమిలేకను । రాకపోకలేని రాజవీధి పరగహానిగలదె పరతత్వయోగికి ॥వి॥ లోకంబున బ్రహ్మవిద్యా రూఢుండైన జీవన్ముక్తునకు సంకల్పరూపంబైన మనస్సున్ను శబ్ద

రూపంబైన వాక్కున్ను క్రియారూపంబైన కర్తయున్ను, యివి మూడును త్రికరణములని లోకంబున మూడుపనిముట్లై సర్వకార్యములును యీ త్రికరణములచేతనే చేయబడుచున్నవి. గనుక మాయాకల్పిత జగత్కారణములైన యీ త్రికరణములు జీవన్ముక్తికి ప్రతిబంధములై నందున మనోవాక్కర్మలను మూడింటిని నిర్మూలముజేసి పరిపూర్ణ చిదాకాశమందున్న బ్రహ్మణ్యునకు పునరావృత్తిరహిత శాశ్వత విదేహకైవల్యము స్వదేహమందె స్వతస్సిద్ధమై యున్నదని తా॥

98. మదినిగానలేరు మరిబ్రహ్మమూర్తిని మదినిగన్న వాడు మహినిలేరు వెడకితనువులొన వేడ్కతో నెరిగిన అతడయోగివరుడు యండుగ్రీవేమా! లోకంబున జీవులు మాయాకల్పిత నాషరూపము లన్నిటిని మనస్సుచేత జూడనేర్తురుగాని అకల్పిత స్వయంవ్యక్తమైన పరబ్రహ్మమూర్తిని జూడనేరరు. యెందుచేతననగా, పరబ్రహ్మమైన తానే జేహఠారియై మూర్తిభవించి జీవరూపంబున తానుండి తాను తనమనస్సుతో పరబ్రహ్మమును జూడబోయిన సూర్యునిజూడబోయిన చీకటి తానేలేకపోయినట్లు తన్ను జూడబోయినమనసు తానేలేక పోవుచున్నది. కాబట్టి బ్రహ్మవిద్యార్థులైన ముముక్షువులు అవాఙ్మానన గోచరమైన బ్రహ్మము అనుభవైక వేద్యమని గ్రహించి తమకరీరమునందు ప్రజ్ఞామాత్రమైయున్న బ్రహ్మమును తమ ప్రజ్ఞచేతనే దర్శింపవలెనని తా॥

99. తిరిగి తిరిగి తిరిగి వేసారి వేసారి । తిరిగి తిరిగి తిరిగి దిమ్మదిరిగి । బొమ్మలాటవాని పోడిమిగంటిరా॥ వి॥ లోకంబున బ్రహ్మవిద్యాదురంధరుండైన వేమనయోగీంద్రుండు తన జీవన్ముక్తికారకు జీవుని గుట్టును జీవునిమట్టును రెండును దెలియనేరక నానాదేశంబులు తిరిగి తిరిగి అనేకయోగంబుల నభ్యసించి అనేకమతంబులను పరిశీలించి రాజయోగానుభవంబెందువల్లను లభించక పాపము విసికి వేసటజెంది తు

దకు సనాతన సహజాద్వైతసిద్ధాంతబ్రహ్మవిద్యానుభవ పరిపూర్ణుడైన
పరమగురుని నిర్దేశితకజాయమాన కరుణా కటాక్షంబువలన జగ
న్నాటకసూత్రభారయైన దేవుని గుట్టుదెలసి జీవభ్రాన్తియను చిక్కువ
దలి స్వయంప్రకాశమానాఖండ సచ్చిచానంద పరిపూర్ణబ్రహ్మము తా
నై ప్రకాశించుచున్నట్లు యీ గ్రంథమువలన తెలియబడుచున్నదనితా।

100. శతసంఖ్య పద్యముల నేమితిమంతుడు పఠనశేయు మను
తలు దీరుక్ । అతడును శాశ్వతపదమును శిలీకంఠుని కరుణవడయు సిద్ధ
మువేమా॥ లోకంబున ముముక్షు జనకల్ప వృక్షంబై ఆంధ్రవేద సూ
త్రభాష్యంబై అపరోక్షబ్రహ్మవిద్యానుభవంబైన యీవేమనశతకంబు
నూరుపద్యంబులును బ్రహ్మసూత్రంబులని గ్రహించి యేబుద్ధిమంతులు
భక్తిశ్రద్ధలతో పఠింతురో అట్టి పుణ్యాత్ములకు పరమేశ్వరానుగ్రహబ
లంబున ప్రకృతి ప్రతిబంధంబులు నివర్తించి పరమపదము సిద్ధించుచు
న్నదని తాత్పర్యము.

గ ద్య

ఇతి శ్రీ వేమన సద్గురు పరమేశ్వర కరుణాకటాక్ష లబ్ధ

బ్రహ్మవిద్యానుభవ గవరాజువంశపవిత్ర ఆతే

యసగోత్ర శ్రీ లక్ష్మణామాత్యపుత్ర

సూర్యనారాయణ శశ్మణావిర

చిత శుద్ధాంధ్రవేదసూ

త్రభాష్యగ్రంథ



గురుపూజావిధానము

అనాద్యవిద్యావాసనయా ప్రవర్తనానే అస్మిక్ సంసారచక్రే
 మమజన్మకర్మమూలాజ్ఞాననిపుత్యర్థం బ్రహ్మశక్తిసాక్షాత్కారసిద్ధ్యర్థం
 శ్రీసద్గురు దేవతాముద్దిశ్య శ్రీచుద్గురు దేవతా వీర్యార్థం ధ్యానమావా
 హనాదిషోడశోపచారపూజాంకరిష్యే॥ శ్లో॥ ఆరాధయామి మణివన్నిభ
 మాత్మలింగం మాయాపురీహృదయ పంకజ సన్నివిష్టం । శ్రద్ధానదీ వి
 మలచిత్తజలాభిషేకైః నిశ్యంసమాధి కుసుమైర్న పునర్భవాయ॥ సత్వప
 రిపూర్ణాయైనమః ఆహానంసమ్స్పయామి సర్వాధారాయైనమః సిం
 హాసనం సమర్పయామి । స్వచ్ఛాయైనమః సాద్యమర్చ్యంస...మి పరిశు
 ధాయైనమః ఆచమనీయం స...మి అత్యంతనిగ్రలామైనమః అభిషే
 కం స...మి విశోధరామైనమః వస్త్రయుగ్మం స...మి వర్ణాశ్రమ
 రహితాయైనమః యజ్ఞోపవీతం స...మి నిర్దేశాయైనమః దివ్యశ్రీచంద
 శం స...మి నిర్వికేషాయైః అక్షతానాం స...మి నిరాకృతాయైనమః
 అలంకారం స...మి వాసనారహితాయైనమః పుష్పాణి స...మి
 ఓంగురవేనమః, ఓంపరమగురవేనమః, ఓంపరమేష్టిగురవేనమః, ఓంప
 రాపరగురవేనమః, ఓంశివామైనమః, ఓంఃస్కళంకాయైనమః ఓంప్రాయో
 మాతీతాయైనమః, ఓంనిరంజనాయైనమః, ఓంఅశ్రీశర్మాయైనమః ఓం
 ఆవిజ్ఞాయైనమః, ఓంజగత్కారణాయైనమః, ఓంఅప్రమేయాయైనమః
 ఓం అనంతాయైనమః, ఓంనిర్గుణాయైనమః, ఓంజ్ఞానజ్ఞేయాయైనమః, ఓం
 సూక్ష్మాయైనమః, ఓంశాంతాయైనమః, ఓంశుద్ధాయైనమః, ఓంకేవలా
 యైనమః, ఓంకైవల్యాయైనమః, ఓంఅద్వితీయాయైనమః, ఓంపరబ్రహ్మ
 ణైనమః నానాపథ పరిమళే పుష్పాణిసమర్పయామి । నిరంజనాయైన
 మః ధూపంసమ్స్పయామి సర్వసాక్షిణ్యైశమః దీపం స...మి నిత్యతృ
 ప్తాయైనమః నైవేద్యం స...మి । విశ్వానందప్రదాయైనమః తాం

బూలం స...మి! సూర్యచంద్రానల దీప్తయేనమః సీరాంజనంసమర్ప
యామి! అనంతాచారరూపాయైనమః ప్రదక్షిణనమస్కారాన్ స...మి
వేదవాచామ వేద్యామైనమః స్తోత్రాణి స...మి! బాహ్యభ్యంతరపరిపూ
ర్ణాయైనమః ఉద్వానం స...మి! అనేసః గురుపూజావిధానేన గురుప
రమగుగు పరమేష్టిగురు పరాపరగురు ప్రసాదసిద్ధిద్వారా ఆత్మనుభవ
సిద్ధిర్భూయాత్॥ కృతార్థోస్తి కృతార్థోస్తి కృతార్థోస్తి॥

శ్లో॥ అచ్చనాద్యందనాత్ శ్చిష్యా జీవన్ముక్తో భవేద్భవం తస్మాత్
త్ జ్ఞానేన సంపూజ్య గురుసాదోదకం విభేత్॥

శ్లో॥ అజ్ఞానమూలహరిణం జన్మరహితవారిణం జ్ఞానవైరాగ్య
దం పుంసాంగురీరుచ్చిష్టభోజనం॥ గురుపూజాసంపూర్ణము

అజపాగాయత్రీవిధానము.

కేశవాయస్వాహ ... శ్రీకృష్ణాయనమః॥ ఉత్తిష్ఠంతు ...
శ్రీపరమేశ్వరముద్దిశ్య శ్రీపరమేశ్వర ప్రీత్యర్థం అద్యసూర్యాయమార
భ్య పునస్సూర్యోదయ పర్యంతం జాగ్రత్స్వప్న మషుప్తిషు మూలా
ధారస్వాధిష్ఠాన మణిపూరక అనాహతవిశుద్ధ ఆశ్లేషబ్రహ్మగంధ్రీస్థితే
భ్యః॥ గణపతిబ్రహ్మవిష్ణు మహేశ్వరసదాశివగురువరమాత్మనః॥ షట్
శతాధిక ఏవింశతి సహస్రసంఖ్యా అజపాగాయత్రీ మంత్రజపమహం
కరిష్యే॥ గురుబ్రహ్మ... శ్రీగురవేనమః॥ అస్యశ్రీ అజపాగాయ
త్రీమహామంత్రస్య హంసఋషిః శిరసిగాయత్రీఛందః॥ ముఖేపరమహం
స పరమాత్మదేశతా అహంబీజం నాభానహశక్తిః పాదయోః సోహం
కీలకం॥ సర్వాంగాణి జ్ఞానసిన్ధుర్థం అజపాగాయత్రీజపేవినియోగః॥ హం
సః అంగుష్ఠాభ్యాంనమః॥ హంసీంతర్జనీభ్యాంనమః॥ హంసూంమధ్యమా
భ్యాంనమః॥ హంసైలనామికాభ్యాంనమః॥ హంసాంకనిష్ఠికాభ్యాం
నమః॥ హంసః కరతలకరిపుష్పాభ్యాంనమః॥ హంసః హృదయాయనమః॥
హంసీంశిరసైన్యాహం హంసూంశిఖాయైవషట్॥ హంసైంకవచాయహం॥
హంసాంశీతిత్రయాయవౌషట్॥ హంసః అస్త్రాయఫట్॥ ధ్యానం॥ హం
సోగణేశోవిధిరేవహంస హరిస్తుహంస॥ హంసశ్చక్రంభు॥ హంసస్తుజీవో గు

గురేవహంస ఆత్మాదిహంసః పరమాత్మహంసః॥ హాకారేణ బహిర్యాతి
సకారేణవిశేత్సునః॥ హంసహంసేతియో బ్యాయాత్ జప్తాజపతినర్వ
దా॥ పట్నతంగణాధస్య॥ పట్నహస్యంప్రజాపతేః పట్నహస్యంగదాపా
తే, పట్నహస్యంపినాకినః॥ ఆత్మనః ద్విసహస్యంతు గురురేవసహస్యకం
పరబ్రహ్మసమాయక్తమర్చయామి కృతంజపం॥ శ్లో॥ మూలాధారంగుద
స్థానం స్వాధిష్ఠానంతు మేహనం॥ నాభిస్తు మణిపూరాఖ్యం హృదయా
బ్జమనాహతం॥ తాలుమూలవిశుద్ధాఖ్య మాజ్ఞాఖ్యనిటలంబుజం॥ సహ
స్యారంబ్రహ్మరంధ్రమిత్యాగ మవిదోవిదుః॥ శ్లో॥ ఆధారేలింగనాశా ప్రక
టిత హృదయే తాలుమూలేలలాటే॥ ద్వేపత్రే షోడశారే ద్విదళదళదళే
ద్వాదశారే చతుష్కే॥ వానాంతే బాలమధ్యే ధృవకరసహితే, కంఠదే
శేన్యగోణాం॥ హంతంతత్వార్థయక్తం సకలదళయతం వర్ణరూపం న
మామి॥ పంచపూజా

లం, పృథివీ తత్వాత్మనే గంధం సమర్పయామి । హం, ఆకాశత
త్వాత్మనే పుష్పం న ... మి॥ యం, వాయుతత్వాత్మనే ధూపంస ... మి
రం, వహ్నితత్వాత్మనే దీపంస... మి॥ వం, అమృతతత్వాత్మనే అమృత
నైవేద్యం న ... మి॥ సం, సర్వతత్వాత్మనే తాంబూలాది సర్వోపచా
రాన్ సమర్పయామి॥ మూలమంత్రం॥ హం, హంసః, హంసహంసం॥

అజపాగాయత్రీ సంపూర్ణము

లోకంబున నత్యాతుర ముముక్షువులైన మానవులు గురుపూ
జావిధానమున్ను, అజపాగాయత్రీవిధానమున్ను, సద్గురూ
పదేశమూలముగా సంగ్రహించి, విధ్యుక్తముగా ను
పాసించి అజపాగాయత్రీరూపమైన జీవహంసను జ
గద్గురుపరబ్రహ్మమైన పరమహంసయందైక్యపర
చి జగన్నాటక మర్తమును గ్రహింతురు
గాక. అందుకు తగినభక్తిశ్రద్ధలుజగ
దీశ్వరుడు మీకిచ్చి
రక్షించుగాక.

ప్రకటన

జగన్నాటక విలాసమును నీమోక్షగ్రంథము లోకంబున కల్ప
వృక్షమువలె నుచ్ఛించి సర్వమత ముముక్షువులకును జీవనుక్తిఫలముల
ను సిద్ధింపజేయుచున్నది. కనుక సర్వమత సమ్మతమైన యీమోక్ష
గ్రంథమును సర్వదేశీయులును స్వభాషలో మార్చికొని భక్తిశ్రద్ధలతో
బఠించిన బ్రహ్మవిద్యారహస్యము బయలుబడగలదు.

ఈజగన్నాటక విలాసమున్ను యిదివరలో రచింపబడిన విదేహకై
వల్యమున్ను అనుభవదర్పణము, సతీప హితోపదేశము నను నాలుగు
గ్రంథములహక్కున్న లోకంబున ముముక్షువుల కొరకు భగవదర్పణ
ము చేయబడినది.

కావున లోకంబున ధర్మాత్ములు యీగ్రంథముల హక్కు నప
హరింపక భగవద్ప్రీతిగా ప్రచురించి వ్యాపింపజేయు గోరుచున్నాడను.
ఈగ్రంథములు వలయువారు—

మ॥ రా॥ రా॥ శ్రీ ఎర్రమిల్లి వెంకటబంగారావుగారు

పాశర్లపూడి, నగరంతాలూకా,

గోదావరిజిల్లా. అని వ్రాయవలయును.

10109